

பலருக்கும் முன்பின் தெரியாத - செய்திப் பரப்பிலே அதிகம் அடிபடாத - அல்லது பரிச்சயம் இல்லாத - ஒருவர் வடக்கு ஆளுநராக நியமிக்கப்பட்டமையால், அவர் குறித்து அறிந்து கொள்வதில் பலருக்கும் அத்த ஆர்வம்.
புதிய ஆளுநர் கலாநிதி சுரேன் ராகவன் கூட்டமைப்பு **பக்கம் 02** >>>

காலைக்கதிர்

Kalāikkathir

விடியல் 03 வள்ளுவர் ஆண்டு 2049 மார்கழி 26 வியாழக்கிழமை 10.01.2019 கதிர் 66

மண்டைதீவிலும் மனிதப் புதைகுழி!

சபையில் சிறிதரன் எம்.பி. தெரிவிப்பு தோண்டத் தயார் என மனோ உறுதி
கொழும்பு, ஜன. 10
மன்னார் மனிதப் புதைகுழியைப் போன்று மண்டைதீவிலும் மனிதப் புதைகுழிகள் உண்டு எனவும், **பக்கம் 11** >>>

ரணிலை கூட்டமைப்பு சிறைப் பிடித்துள்ளது!

மஹிந்த தரப்பு குற்றச்சாட்டு
கொழும்பு, ஜன. 10
பிரதமர் ரணில் விக்கிரமசிங்கவை தமிழ்த் தேசியக் கூட்டமைப்பு அரசியல் ரீதியாகச் சிறைப்பிடித்துள்ளது என மஹிந்த தரப்பின் **பக்கம் 11** >>>

போர்க்குற்றச்சாட்டில் சிக்கிய

சவேந்திர சில்வாவுக்கு இராணுவ உயர் பதவி!



கொழும்பு, ஜன. 10
இறுதிக்கட்டப் போரில், முக்கிய பங்காற்றிய மேஜர் **பக்கம் 11** >>>

புதிய ஆளுநருடன் கைகொடுக்கத் தயார்

யாழ். மேயர் அறிவிப்பு

யாழ்ப்பாணம், ஜன. 10
கட்சி பேதங்கள் கடந்து வடக்கு மாகாண புதிய ஆளுநருடன் ஒற்றுமை யாகக் கைகொடுத்து **பக்கம் 12** >>>

பொதுச் சின்னம் மொட்டு அல்ல!

அடித்துக் கூறுகிறார் எஸ்.பி.

கொழும்பு, ஜன. 10
எதிர்வரும் நாடாளுமன்றத் தேர்தலில் ஸ்ரீலங்கா சுதந்திரக் கட்சியும் ஸ்ரீலங்கா பொதுஜன பெரமுன **பக்கம் 11** >>>

புதூர் ஆயுதங்கள் மீட்பு;

பிரதான சந்தேக நபர் இந்தியாவுக்கு ஓட்டம்

கொழும்பு, ஜன. 10
வவுனியா, புளியங்குளம் பகுதியில் உள்ள புதூரில், கைத்துப்பாக்கி, கைக் குண்டுகளைக் **பக்கம் 11** >>>

அரசமைப்புப் பேரவை நாளொ கருகின்றது

தீர்வு யோசனைகள் குறித்த சகல ஆவணங்களும் ஒரு தொகுதிகளாக எம்.பிக்களுக்குச் சமர்ப்பிப்பு

கொழும்பு, ஜனவரி 10
தீர்பார்க்கப்பட்டபடி நாடாளுமன்றம் நாளை வெள்ளிக்கிழமை காலை 10 மணிக்கு அரசமைப்புப் பேரவையாகக் கூடுகின்றது.
புதிய அரசமைப்பு உருவாக்கத்துக்கான வழிகாட்டல் குழுவில் விவாதிக்கப்பட்ட - தீர்வுக்கான - சகல ஆவணங்களும் இரண்டு தொகுதிகளாக (Volumes) அரசமைப்புப் பேரவை உறுப்பினர்களான சகல எம்.பிக்களும் நாளை கையளிக்கப்படும் எனத் தெரிவிக்கப்படுகின்றது. **பக்கம் 02** >>>

வடக்கு - தெற்கை இணைக்க அணிலாகச் செயற்படுவேன்

வடக்கின் புதிய ஆளுநர் சுரேன் தெரிவிப்பு

(எஸ்.நிதர்ஷன்)
யாழ்ப்பாணம், ஜன. 10
வடக்குக்கும் தெற்குக்கும் இடையில் பாலம் அமைப்பதற்கு ஒரு அணிலாகவேண்டும் செயற்படுவேன் என வடக்கு மாகாணப் புதிய ஆளுநர் கலாநிதி சுரேன் ராகவன் தெரிவித்துள்ளார்.
யாழ்ப்பாணத் **பக்கம் 12** >>>



புதிய அரசமைப்பு வருமானால் இலங்கை இல்லாமல்போகும்!

மஹிந்தவுக்கு வந்த அச்சம்

கொழும்பு, ஜன. 10
நான்குவருடங்களுக்கு முன்னர் 2015 ஜனவரி 9ஆம் திகதியில் ஏற்பட்ட ஆட்சி மாற்றம் காரணமாக நாடுமிகப்பெரும் 3 ஆபத்தை எதிர்நோக்கியுள்ளது. புதிய அரசமைப்பு தொடர்பான நகல்வரைவே இலங்கை எதிர் **பக்கம் 02** >>>

இறுதிப்போரில் இரசாயனக் குண்டு வீச்சு? அழியாடு மறுத்தது பாதுகாப்பு அமைச்சு

கொழும்பு, ஜன. 10
இறுதிக்கட்டப்போரின் போது இலங்கைப் படையினர் இரசாயன மற்றும் கொத்தணிக் குண்டுத்தாக்க **பக்கம் 11** >>>

குதல்களை நடத்தினர் என முன் வைக்கப்பட்டுள்ள குற்றச்சாட்டைப் பாதுகாப்பு அமைச்சு நேற்று நிராகரித்தது. **பக்கம் 11** >>>

வடக்கு மக்களின் வாழ்வாதாரத்தை கட்டியெழுப்புவது எமது பொறுப்பு

முன்னாள் ஜனாதிபதி சந்திரிகா தெரிவிப்பு

முல்லைத்தீவு, ஜன. 10
வடக்கில் வெள்ளத்தினால் பாதிக்கப்பட்ட மக்களின் வாழ்வாதாரத்தை கட்டியெழுப்புவதற்கான பொறுப்பு எமக்குண்டு எனத் தேசிய ஒருமைப்பாட்டுக் குழுவின் **பக்கம் 11** >>>



எங்கள் தேசங்களை இணைக்கும் வாய்ப்பு

புதிய ஆளுநர் சுரேன் ராகவன் பெருமிதம்

யாழ்ப்பாணம், ஜன. 10
“எங்கள் தேசங்களை இணைக்கும் பாலமாகவும் எமது மக்கள் கூட்டத்தின் சேவகனாகவும் பணியாற்றக் கிடைத்த வாய்ப்பு என்னைத் தாழ்மை **பக்கம் 12** >>>

தமிழர்களின் அபிலாஷைகளை புதிய ஆளுநர் நிறைவேற்றுவார்

வடக்கு அவைத் தலைவர் நம்பிக்கை

(எஸ்.நிதர்ஷன்) குத் தமிழர் ஒருவர் ஆளுநராக நியமிக்கப்பட்டிருப்ப வடக்கு மாகாணத்துக் தால் **பக்கம் 11** >>>

லசந்தவை கொன்றவர் கோட்டாபயவேதான்!

அதை நாடே அறியும் என்கிறார் ரஞ்சன்

கொழும்பு, ஜன. 10
உட்கவியலாளர் லசந்த விக்கிரமதுங்கவை முன்னாள் பாதுகாப்புச் செயலர் கோட் **பக்கம் 11** >>>

வடக்கு மக்களுக்குத் தீர்வை வழங்கவேமாட்டார் மஹிந்த

குற்றம் சாட்டுகிறது ஐ.தே.க.

கொழும்பு, ஜன. 10
மக்களுக்குத் தீர்வை போரை வென்ற வழங்கும் மனநிலையில் மஹிந்தராஜபக்ஷை வடக்கு இருக்க **பக்கம் 02** >>>

இரசாயன ஆயுதங்களை விடவும் நிறைவேற்றதிகாரம் ஆபத்தானது!

சபையில் ஜே.வி.பி. கூட்டிக்காட்டு

கொழும்பு, ஜன. 10
இரசாயன ஆயுதத்தைவிட நிறைவேற்று அதிகாரம் கொண்ட ஜனாதிபதி முறைமை **பக்கம் 11** >>>

அரசின் செயற்பாடுகளுக்கு ஜனாதிபதி முட்டுக்கடை!



முஜிபுர் ரஹ்மான் குற்றச்சாட்டு

2015ஆம் ஆண்டு நடைபெற்ற ஜனநாயகம், உடக சுதந்திரத் தைக் கொண்டு வரவேண்டுமென மைத்திரிபால சிறிசேனவை நாம் ஜனாதிபதியாக நியமித்தோம்.

ஆனால், தற்போது நான்கு வருடங்கள் கடந்துள்ளபோதிலும், இதனை எம்மால் மகிழ்ச்சியாகக் கொண்டாட முடியாமல் இருக்கிறது.

ஜனாதிபதியின் சில செயற்பாடுகளால் நாம் அனைவரும் அதிருப்தியடைந்துள்ளோம். எவ்வாறாயினும், ஜனாதிபதித் தேர்தலுக்குச் செல்லும் ஒரு வாய்ப்பு ஜனாதிபதிக்குக் கிடைத்துள்ளது.

எதிரணியினர் நாடாளுமன்றத் தேர்தலுக்குச் செல்லுமாறு வலியுறுத்துகிறார்கள். இப்போது, நாடாளுமன்றத் தேர்தலொன்று அவசியமில்லை. அரசால் கொண்டு வரும் பிரேரணைகள் அனைத்தும் நிறைவேறும் அளவுக்கு

எமக்கான பெரும்பான்மை இன்னும் இந்த நாடாளுமன்றத்தில் இருந்துகொண்டு தான் இருக்கிறது.

இந்நிலையில், முடிந்தால் பெரும்பான்மையைக் காண்பிக்குமாறு நாம் மவுனிந்த தரப்பினருக்குப் பகிரங்கச் சவால் விடுக்கின்றோம்.

ஜனாதிபதியுடன்தான் எமக்குப் பிரச்சினை இருக்கிறது. எனவே, ஜனாதிபதித் தேர்தலை நாட்டுக்கு அவசியமாகும். பொதுத் தேர்தல் ஒன்று நடத்தி, அதில் நாம் வெற்றி பெற்றாலும், மீண்டும் இந்த ஜனாதிபதியுடன் இணைந்துதான் செயற்பட வேண்டியிருக்கும்.

ஆனால், ஜனாதிபதி தற்போது எமக்கெதிரான செயற்பாடுகளை மேற்கொள்வதை காணக்கூடியதாக இருக்கிறது. எமது செயற்பாடுகளுக்கு இடையூறாகத்தான் அவர் இருந்து வருகிறார்—என்றார். (ஐ)

வீட்டு வளவுக்குள் புகுந்த முதலையால் பதற்றநிலை



மன்னார், ஜன. 10

மன்னார், தரவன் கோட்டைப் பகுதியிலுள்ள வீட்டு வளாகத்துக்குள் நுழைந்த முதலையை அந்த வீட்டின் உரிமையாளர், பிரதேச மக்களின் உதவியுடன் பிடித்துக் கட்டி வைத்துள்ளார்.

இந்தச் சம்பவம் அந்தப் பகுதியில் பெரும் பரபரப்பை ஏற்படுத்தியது.

நேற்றுப் புதன்கிழமை அதிகாலை அந்த வீட்டு வளாகத்துக்குள் நுழைந்த சுமார் 7 அடி நீளம் கொண்ட முதலையையே இவ்வாறு பிடிக்கப்பட்டுள்ளது.

இந்த வீட்டைச் சுற்றிக் குளம் மற்றும் நீர்த்தேக்கம் எவையும் காணப்படாத நிலையில், இந்த முதலை வீடுகளிலுள்ள கால்நடைகளை வேட்டையாடும் நோக்கில் காட்டிலிருந்து கிராமத்திற்குள் நுழைந்திருக்கவேண்டுமென்ப பிரதேசவாசிகள் கூறினர்.

முதலை தொடர்பில் கிராம அலுவலர் மற்றும் மன்னார் பொலிஸார் ஆகியோருக்கு வீட்டின் உரிமையாளர் தகவல் வழங்கினார். (ஐ)

கொழும்பு, ஜன. 10

ஐக்கிய தேசிய முன்னணி அரசின் செயற்பாடுகளுக்கு ஜனாதிபதி மைத்திரிபால சிறிசேன இடையூறு விளைவிக்கிறார் என ஐக்கிய தேசியக் கட்சியின் நாடாளுமன்ற உறுப்பினரான முஜிபுர் ரஹ்மான் குற்றஞ்சாட்டியுள்ளார்.

இதனால், ஜனாதிபதித் தேர்தல் ஒன்றுக்குச் செல்வதே தற்போதைய நிலைமையில் சரியானதெனவும் அவர் கூறினார்.

நாடாளுமன்றில் நேற்று முன்தினம் செவ்வாய்க்கிழமை இடம்பெற்ற சபை ஒத்திவைப்பு வேளை பிரேரணை மீதான விவாதத்தில் கலந்துகொண்டு உரையாற்றுகையிலேயே அவர் இவ்வாறு குறிப்பிட்டார்.

அவர் மேலும் தெரிவிக்கையில்—

துப்பாக்கி வைத்திருந்தவர் கனகராயன்குளத்தில் கைது!

வவுனியா, ஜன. 10
வவுனியா- கனகராயன்குளம் பகுதியில் கட்டுத்துப்பாக்கியுடன் ஒருவர் கைது செய்யப்பட்டுள்ளார். கனகராயன்குளத்தைச் சேர்ந்த தர்மதாசன் செல்வநாயகம் (வயது 48) என்பவரே கைது செய்யப்பட்டவராவார்.

சட்டவிரோதமான முறையில் அந்தப் பகுதியிலுள்ள ஒருவர், கட்டுத்துப்பாக்கி வைத்திருக்கிறார் எனப் புளியங்குளம் பொலிஸாருக்கு இரகசியத்தகவல்கிடைத்தது. அதனைத் தொடர்ந்து சந்



தேகநபர் உள்ளார் எனக் கூறப்பட்ட கனகராயன்குளத்திலுள்ள வீட்டுவாசியைச் சேர்ந்த பொலிஸார், அங்கு முழுமையாகச் சோதனை நடத்தினர்.

இதன்போது பதிவுகள் ஏதுமின்றி சட்டவிரோதமாகக் கட்டுத்துப்பாக்கி ஒன்றை வைத்திருந்ததன் அடிப்படையில் சந்தேகநபரைக் கைது செய்துள்ளனர்.

இந்தச் சம்பவம் தொடர்பில் கைது செய்யப்பட்ட சந்தேகநபரிடம் மேலதிக விசாரணைகளை மேற்கொண்டு வருவதாகவும், விசாரணைகளின் பின்னர் நீதிமன்றத்தில் முன்னிலைப்படுத்த உள்ளதாகவும் புளியங்குளம் பொலிஸார் கூறினர். (ஐ)

இந்திய வீட்டுத் திட்டத்தை நேற்று பார்வையிட்டார் வடிவேல் சுரேஷ்



கொழும்பு, ஜன.

இந்திய அரசின் உதவியுடன் பதுளை லைஐவத்த நாராங்கலையில் கட்டப்பட்டுவரும் 29 வீடுகளைப் பெருந்தோட்ட கைதொழில் இராஜாங்க அமைச்சர் வடிவேல் சுரேஷ் நேற்று நேரில் சென்று

பார்வையிட்டார்.

இந்த வீட்டுத்திட்டத்தின் வேலைகள் யாவும் பூர்த்தியாகும் நிலையில் இருப்பதால் கூடிய விரைவில் அவை தோட்டத் தொழிலாளர்கள் குடும்பங்களுக்கு கையளிக் கப்படும் எனக் கூறப்பட்டது. (ஐ)

ஜோசப் எம். பியின் படுகொலை வழக்கு மீண்டும் ஒத்திவைப்பு

மட்டக்களப்பு, ஜன. 10

தமிழ்த் தேசியக் கூட்டமைப்பின் முன்னாள் நாடாளுமன்ற உறுப்பினர் ஜோசப் பரராஜசிங்கம் படுகொலை தொடர்பில் கைது செய்யப்பட்ட பிள்ளையான் மீதான வழக்கு விசாரணை மீண்டும் ஒத்திவைக்கப்பட்டுள்ளது.

இந்த வழக்கு நேற்றுப் புதன்கிழமை மட்டக்களப்பு மேல் நீதிமன்றில் விசாரணைக்கு எடுத்துக் கொள்ளப்பட்டது.

இதன்போது, விசாரணையை எதிர்வரும் பெப்ரவரி மாதம் 21ஆம் 22ஆம் திகதிக்கு ஒத்திவைப்பதாக மேல் நீதிமன்ற நீதிபதி எம்.வை.எம். இஸ்ஸைன் அறிவித்தார்.

இந்த வழக்கின் தீர்ப்பு நேற்று வெளியாகும் என்ற எதிர்பார்ப்புடன் பிள்ளையானின் கட்சி ஆதரவாளர்கள் நீதிமன்ற வளாகத்தில் பெருமளவு குழுமியிருந்தபோதிலும் வழக்கு ஒத்திவைக்கப்பட்டது. (ஐ)

குகவரதனின் இடத்துக்கு பாஸ்கரா

கொழும்பு, ஜன. 10

ஜனநாயக மக்கள் முன்னணியின் உபதலைவராக அந்தக் கட்சியின் அரசியல் குழு உறுப்பினரும் கொழும்பு மாநகர சபை உறுப்பினருமான சின்னத்தம்பி பாஸ்கரா நியமிக்கப்பட்டுள்ளார்.

கட்சியின் உபதலைவராக இதுவரை செயற்பட்டு வந்த சண். குகவரதன் அந்தக் கட்சியின் உறுப்புரிமையிலிருந்து நீக்கப்பட்டதைத் தொடர்ந்து, இந்த நியமனம் வழங்கப்பட்டுள்ளது.

கொழும்பில் நேற்றுப் புதன்கிழமை இடம்பெற்ற செய்தியாளர் சந்திப்பில், கட்சியின் பிரதித் தலைவரும் நாடாளுமன்ற உறுப்பினருமான வேலுகுமார் இதனைத் தெரிவித்தார்.

அத்தோடு, கட்சியின் உறுப்புரிமையிலிருந்து சண். குகவரதன் நீக்கப்பட்டமைக்கு அரசியல் குழு அங்கீகாரம் வழங்கியதாகவும், அதே நேரம் அவர் கட்சியில் தொடர்ந்தும் செயற்பட விரும்பும் காரணத்தைத் தெளிவுபடுத்துவதற்கான கால அவகாசம் வழங்கப்



பட்டுள்ளதாகவும் வேலுகுமார் குறிப்பிட்டார்.

இதே வேளை, இது அரசியல் பழிவாங்கல் அல்லவெனக் குறிப்பிட்ட வேலுகுமார், அப்படி பழிவாங்கலாக இருந்திருந்தால் மேல் மாகாண சபை உறுப்பினர் புதவியிலிருந்தும் அவரை நீக்கியிருப்போம் எனவும் கூறினார்.

குறிப்பாக, ஊழல் மோசடியை இல்லாமல் செய்யவேண்டும் என்றே தமது கட்சி பாடுபடுவதாகவும், அவ்வாறான செயற்பாடுகளுக்கு தமது கட்சியில் இடமில்லையென்றும் அவர் மேலும் குறிப்பிட்டார். (ஐ)

சு.கவைக் கைப்பற்ற சந்திரிகா சூழ்ச்சியாம்!

கொழும்பு, ஜன. 10

முன்னாள் ஜனாதிபதி சந்திரிகா குமாரதுங்க பழி தீர்த்துக் கொள்ளும் நோக்கில், தீவிர அரசியலுக்குள் நுழைந்து சுதந்திரக் கட்சியைக் கைப்பற்றச் சூழ்ச்சி மேற்கொள்கிறார் என நாடாளுமன்ற உறுப்பினர் லக்ஷ்மன் யாப்பா அபேவர்தன குற்றஞ்சாட்டியுள்ளார்.

அவர் மேலும் தெரிவிக்கையில்—

புதிய அரசமைப்பு உருவாக்கத்துக்கு வலுச் சேர்க்கவும், பிரதமர் ரணில் வி்கரம சிங்கவைப்பாதுகாத்து தனது அரசியல் பிரவேசத்தை மீண்டும் உறுதிப்படுத்திக் கொள்வதே இவரது நோக்கம். ஆகவே முன்னாள் ஜனாதிபதி சந்திரிகா பண்டாரநாயக குமாரதுங்க அரசியலுக்குள் பிரவேசிப்பது எவ்வித தடைகளையும் எமக்கு ஏற்படுத்தாது. அவரே விளைவுகளை எதிர் கொள்ள நேரிடும்—என்றார். (ஐ)



நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathi.lk
விளம்பரம்/விநியோகம்: 021 222 2600

நினைவழியா நினைவு தினம்

சுதந்திர இலங்கையில் மேலாதிக்கம் பெற்ற பௌத்த, சிங்கள மேலாண்மைக் கருத்தியல், தமிழின இனவழிப்புச் செயற்பாட்டை தனது மாறாத கொள்கைப் போக்காகவே கொண்டிருக்கிறது.

ஒன்றுபட்ட ஒரு தேசிய இனக் கட்டமைப்பாகத் தமிழினம் தழைத்தோங்கி நிற்பதற்கு ஆதாரமான அத்தியாவசிய அடித்தளங்கள் ஒவ்வொன்றையும் பழம்பழயாகத் தேடியுமிடும் இனவொடுக்கு முறையை அது தனது பிரதான செயற்றிட்டமாகக் கடைப்பிடித்தது.

பல்முனைத் தாக்குதல் வழுவம் எடுத்த இந்த இன ஒடுக்குமுறை தமிழினத்தின் இருப்புக்கே ஆதாரமான மொழி உரிமை மீது முதலில் இலக்கு வைத்தது. கல்வி, வேலைவாய்ப்பு, பாரம்பரிய நிலங்கள் மீதான தாயக சொத்துரிமை, சமய, பண்பாட்டு வாழ்வியல் என்று ஒவ்வொன்றின் மீதும் தனது நாசகார அழிவு வேலையை அது கட்டிவிட்டது வந்துள்ளது.

இறுதியாகத் தமிழரின் உயிர் வாழும் உரிமை மீதும் கூட அது தனது கைவரிசையைக் காட்டியது.

இந்த ஒழுங்கில் தமிழினத்தின் மொழி உரிமை மீது தனது கொடுங்கோன்மையைச் சிங்கள, பௌத்த இன வெறி அரசுகாட்டிய ஒரு நிகழ்வின் 45 ஆவது ஆண்டு நிறைவில் நாம் நிற்கின்றோம்.

தமிழோடு சைவமும், இஸ்லாமும், கிறிஸ்தவமும் தழைத்தோங்கிய யாழ்ப்பாணத்தில் 1974 ஜனவரி 3 ஆம் திகதி முதல் 9 ஆம் திகதி வரை நான்காவது உலகத் தமிழாராய்ச்சி மாநாடு சிறப்புற நடைபெற்றது.

தமிழினத்தின் இருப்பை அழிக்கும் நோக்கில், தமிழ் மொழியை ஒடுக்க முனைந்த கொழும்பு அரசு 1956 இல் தனிச் சிங்களச் சட்டத்தைக் கொண்டுவந்தமை மூலம் தமிழர்கள் இந்த இலங்கைத் தீவின் இரண்டாம் தரப் பிரஜைகள் என்று காட்ட முனைந்தது.

அந்த அரசினால் இலங்கையில் - தமிழர்களின் மூளை மையமாம் யாழ்ப்பாணத்தில் - தனித்துவமாக தமிழாராய்ச்சி மாநாட்டை சர்வதேச தரத்தில் தமிழர்கள் நடத்துவதைப் பொறுத்துக் கொள்ள முடியவில்லை.

ஆரம்பம் தொடர்பே இந்த மாநாட்டைத் தமிழர்கள் வெற்றிகரமாக நடத்த விடாமல் முட்டுக்கட்டை போட்டது சிங்கள அரசுத் தலைமை.

அப்போதைய பிரதமர் சிறிமாவோ பண்டார நாயக்காவுக்கு ஆதரவான குழுவினர் தமிழாராய்ச்சி மன்ற இலங்கைக் கிளைக்குத் தொடர்ந்து தொல்லை கொடுத்தனர்.

இந்த சர்வதேச மாநாடு தொடர்பான செய்திகளை அப்போது தனித்துச் செல்வாக்குப் பெற்றிருந்த அரசு உடைகங்கள் இருட்டழிப்புச் செய்தன. அப்படியிருந்தும் திரைப்பட மாளிகைகளில் 'சிலைட்டுகள் மூலம் செய்திகளைப் பரப்பி, வெற்றிகரமாக அதனை ஒப்பெற்றினர் ஏற்பாட்டாளர்கள்.

உலக நாடுகளில் இருந்து இந்த மாநாட்டில் பங்குபற்ற வந்த சர்வதேச அறிஞர்களை கொழும்பு விமான நிலையத்தில் தடுத்து, மறித்துத் திருப்பி அனுப்பியது கொழும்பு அரசு.

மாநாட்டு நிகழ்வுகளை நடத்துவதற்கு அரசு மண்டபங்கள், பொது நிறுவனங்களில் அனுமதி மறுக்கப்பட்டது.

அப்போது யாழ்ப்பாணம் நகர மேயராக இருந்த - அப்போதைய பிரதமர் சிறிமாவோ பண்டாரநாயக்காவின் நெருங்கிய ஆதரவாளரான - அல்பிரட் துரையப்பா யாழ்ப்பாணத்தின் வெளி அரங்கில் நிகழ்வுகளை நடத்துவதற்கு அனுமதி வழங்க மறுத்தார்.

பொலிஸாரினதும் பாதுகாப்புப் படையினரதும் பலத்த கெடுபிடிக்கு மத்தியிலும் தனிநாயகம் அழகனாரின் நெறிப்படுத்தலில், இலங்கைத் தமிழினமே ஒன்றுபட்ட சக்தியாக எழுச்சி பெற்று நின்று இந்த மாநாட்டை வெற்றிகரமாக நடத்திக் காட்டி உலகையே வியக்க வைத்தது.

யாழ்ப்பாணமே தமிழினப் பண்பாட்டுக் கோலத்தில் அலங்காரம் பெற்று மிளர்ந்தது. தமிழ்க் கிராமங்கள் தோறும் அலங்கார உணர்ச்சி பவனிகள், இனத்தின் தனித்துவத்தைப் பிரதிபலிக்கும் நிகழ்வுகள் என்று அறுநாட்களும் செந்தமிழ் கொப்பளிக்கும் தேசமாக புகழ்பரப்பியது வடக்கு யாழ்ப்பாணம்.

அதைச் சகிக்க முடியாத சிங்கள அரசு இறுதி நேரத்தில் தனது கைவரிசையைக் காட்டியது.

இந்த மாநாட்டில் பங்குபற்றிய சர்வதேச அறிஞர்களை வழி அனுப்பும் நிகழ்வு யாழ்ப்பாணத்தின் வெளி அரங்கில் ஏற்பாடு செய்யப்பட்டிருந்தபோதும் அதற்கு இறுதி நேரத்தில் மேயர் துரையப்பா அனுமதி மறுத்தமையால் அது வீரசிங்கம் மண்டப முன்றிலில் நடந்தது. அச்சமயத்தில்தான் அந்த அறிஞர்களை வழியனுப்ப ஜனசமுத்திரம் எனத் திரண்டிருந்த தமிழர்கள் மீது அநுராதபுரத்திலிருந்து கலகம் அடக்கும் பொலிஸார் என்று பெயரால் கொண்டுவரப்பட்ட வன்முறைக் கும்பல் தன் கைவரிசையைக் காட்டியது.

அந்தக் கொடூரத்தால் 9 தமிழர்கள் மாண்டனர். நூற்றுக்கணக்கானோர் படுகாயமடைந்தனர்.

ஈழத் தமிழர்களின் ஆன்மாவில் மாறாத வடுவாக, ஆழமாகப் பாய்ந்து தைத்த அந்தக் கொடூரத்தின் 45 ஆவது நினைவழியா வருட நினைவு தினம் இன்று.

போரில் மனித உரிமை மீறல் நடப்பது சர்வ சாதாரணமாம்

சூறுகின்றது மஹிந்த தரப்பு

கொழும்பு, ஜன. 10
போரின்போது மனித உரிமை மீறல்கள் இடம்பெறுவது சாதாரண ஒரு விடயம் தான் என்று எதிர்க்கட்சி நாடாளுமன்ற உறுப்பினரான அருந்திகபொன்னாண்டோ தெரிவித்தார்.

நாடாளுமன்றில் நேற்று முன்தினம் உரையாற்றுகையிலேயே அவர் இவ்வாறு குறிப்பிட்டார்.

அவர் மேலும் தெரிவிக்கையில் -

நாம் அமெரிக்காவுக்குப் பயந்தோ சர்வதேசத்துக்குப் பயந்தோ வெளிநாட்டுக் கொள்கைகளைத் தயாரிக்கவில்லை. நாம் 30 வருடங்கள் யுத்தத்தினால் அவதியுற்றோம். இன்று மனித உரிமை தொடர்பில் பேசும் எந்தவொரு நாடும் அன்று எமக்கு உதவில்லை. உலகிலேயே பயங்கரமான அமைப்புடன் தான் நாம் போரிட்டோம். இவ்வாறான அமைப்புடன் போரிடும்போது, மனித உரிமை

மீறப்படும். மனித உரிமை மீறப்படாமல், இவ்வாறான ஒரு பயங்கரவாத அமைப்புடன் எம்மால் போரிட முடியாது என்பது அனைவருக்கும் தெரியும். ஆனால், மனித உரிமைகள் தொடர்பில் அதிகமாகப் பேசும் அரசு, உலகிலேயே அதிகமாக மனித உரிமை மீறல்களில் ஈடுபடும் அமெரிக்காவுடன் தான் இணைந்து செயற்படுகிறது - என்றார். (ஊ)

தமிழகத்தில் கம்பவாரிதிக்கு 'ஸ்ரீ இராமானுஜர்' விருது

கொழும்பு, ஜன. 10
தமிழ்நாட்டின் பாரதப் பல் கலைக்கழகமும் ஆழ்வார்கள் ஆய்வு மையமும் இணைந்து இம்மாதம் 06 ஆம் திகதி சென்னையில் நடத்திய மார்கழிப் பெருவிழாவில் மூன்று தமிழறிஞர்கள் 'இராமானுஜர் விருது' வழங்கி கௌரவிக்கப்பட்டனர்.

இந்திய முன்னாள் மத்திய அமைச்சர் எஸ். ஜெகதிரட்சு தலைமையில் நடைபெற்ற இவ்விழாவில் உச்சநீதிமன்ற நீதியரசர் வெ. இராமசுப்ரமணியன் தொடக்கவுரையாற்றினார்.

இவ்விழாவில் ஸ்ரீபெரும்புதூர் ஸ்ரீமத் பரமஹம்ஸ ஸ்ரீ அப்பன் பரகால ராமானுஜ எம்பார் ஜீயர் சுவாமிகள் இத் தமிழறிஞர் மூவர்க்கும் விருது வழங்கி ஆசியுரை செய்தார்.



தஞ்சாவூர் தமிழ்ப்பல் கலைக்கழக முன்னாள் துணை வேந்தர் பத்மஸ்ரீ ஓளவை நடராஜன், தமிழ் வளர்ச்சித் துறை முன்னாள் இயக்குநர் முனைவர் சிலம்பொலி செல்லப்பன், நம்நாட்டின் கம்பவாரிதி இ. ஜெயராஜ் ஆகிய மூவர்க்கு மேற்படி விருது வழங்கப் பட்டது. விருதுக்கேடயமும், இந்தியப் பணம் ரூபா ஐம்பதா

யிரம் பொற்கிளியும், பொன்னாடையும் வழங்கி மேற்படி அறிஞர்கள் கௌரவிக்கப்பட்டனர்.

மேற்படி விழாவில் தவத்திருகுன்றக்குடி பொன்னம்பலம் அடிகளார், வேதவித்தகர் வேளக்குடி கிருஷ்ணன் சுவாமிகள், திருக்கோஷ்டியூர் மாதவன் சுவாமிகள் போன்ற அறிஞர்கள் விருது பெற்றோர்க்கு ஆசி வழங்கினர்.

கம்பவாரிதி அவர்களுக்கு தமிழ்நாடு அரசு 2017 ஆம் ஆண்டு 'கம்பர் விருதையும், திருவாவடுறை ஆதினம் 2015 ஆம் ஆண்டு 'சிவஞானகலா நிதி விருதையும், தருமபுர ஆதினம் 2017 ஆம் ஆண்டு 'சித்தாந்த கலாநிதி' விருதையும் வழங்கி கௌரவித்தமை குறிப்பிடத்தக்கது. (ஊ)

இலங்கைக் கம்பன் கழகம் நடத்தும் 'வித்தகம்' கருத்தாடற்களம் நாளை

கொழும்பு, ஜன. 10
அகில இலங்கைக் கம்பன் கழகத்தினர் 'வித்தகம்' எனும் பெயரில் நடத்தும் கருத்தாடற்களம் நிகழ்வுத் தொடரின் வரிசையில் சிறப்புக் கருத்தரங்கொன்று, பாரதி நினைவாக நாளை வெள்ளிக்கிழமை மாலை 5.00 மணிக்கு நல்லூர் கம்பன் கோட்ட மண்டபத்தில் இடம்பெறவுள்ளது.

புதிய தலைமுறையினரிடையே இலக்கிய தாகத்தை மேம்படுத்தும் பொருட்டு ஏற்பாடு செய்யப்படும் இவ்விழாவானது, கிருபா லேணர்ஸ் உரிமையாளர் திரு. அ. கிருபாகரன் தம்பதியாரின் மங்கல விளக்கேற்றலுடன் ஆரம்பிக்கவுள்ளது. இவ்விழாவின் கடவுள் வாழ்த்தை, தெ. திருவேரகன் இசைக்கவுள்ளார்.

இந் நிகழ்வில் யாழ்ப்பாணப் பல்கலைக்கழகத்தின் வாழ்நாள் பேராசிரியர் அ. சண்முகதாஸ் தலைமையுரையாற்றவுள்ளார். தொடர்ந்து, புகழ்பெற்ற சொற்பொழிவாளர் கம்பன் கழக நிறுவநர் கம்பவாரிதி இ. ஜெயராஜை தலைவராகக் கொண்டு இடம்பெறும் பாரதி நினைவுக் கருத்தரங்கு 'பொருள் புதிது' எனும் தலைப்பில் அமையவுள்ளது.

இதில் 'ஊருக்கு உழைத்திடல் யோகம்' எனும் பொருளில் கலாநிதி ஆறு. திருமுருகனும், 'நலம் ஓங்கிடுமாறு வருந்துதல் யாகம்' எனும் பொருளில் செஞ்சொற்செல்வர் இரா. செல்வவடிவேலும், 'உளம் பொங்கலிலாத அமைதி மெய்க்குணம்' எனும் பொருளில் கலாநிதி ஸ்ரீ. பிரசாந்தனும், 'கவலையற்று இருத்தலே முக்தி' எனும் பொருளில் வலம்புரி ந. விஜயசுந்தரமும் உரையாற்றவுள்ளனர்.

இவ்விழாவில் கலந்து தமிழ்ச் சுவையைப் பருக அனைவரையும் வருகைதரும்படி கம்பன் கழகத்தினர் வேண்டியுள்ளனர். (ஊ)

துப்பாக்கி வைத்திருந்தவர்களுக்கு

கொழும்பு, ஜன. 10
கண்டி - கட்டுகஸ் தோட்டைப் பகுதியில் 36 வயதான ஒருவரிடம் அனுமதிப்பத்திரமின்றித் துப்பாக்கி ஒன்றும், 5 துப்பாக்கி ரவைகளும் மீட்கப்பட்டதாகப் பொலிஸார் தெரிவித்தனர்.

நேற்று முன் தினம் இரவுமேற்சொள்ளப்பட்ட சுற்றிவளைப்பிலேயே சந்தேக நபர் கைதாகியுள்ளார். பொலிஸார் இந்தநபரிடம் விசாரணைகளை மேற்கொண்டுவருகின்றனர். (ஐ)

நாளை
11.01.2019
வெள்ளிக்கிழமை
நட்சத்திரம்: பூர்பாதி பி.இ 6.24 வரை
திதி: பஞ்சமி பி.ப 5.31 வரை
சுபநேரம்: 6.33 - 8.03 வரை
இராகுகாலம்: 11.03 - 12.33 வரை

புதிய ஜனாதிபதியே நாடாளுமன்றத் தேவை



கொழும்பு, ஜன. 10
அரசின் செயற்திட்டங்களை

கூறுகின்றது ஐ. தே.க.

வெற்றிகரமாக முன்னோக்கி எடுத்துச் செல்ல புதிய ஜனாதிபதியொருவர் அவசியம் என ஐக்கிய தேசியக் கட்சி தெரிவித்துள்ளது.

எதிர்வரும் காலத்தில் அரசின் நடவடிக்கைகளை முன்னெடுத்துச் செல்வதற்கு ஜனாதிபதியின் ஒத்துழைப்பு எந்தளவுதாரம் கிடைக்கும் என்பது பிரச்சினைக்குரியதாகும் எனப் பிரதி அமைச்சர் நளின் பண்டார குறிப்பிட்டார்.

அவர் மேலும் தெரிவிக்கையில் - அரசமைப்பின்பிரகாரம் முதலில் நடத்தப்படவேண்டியது ஜனாதிபதித்

தேர்தல் ஆகும். இந்தத் தேர்தலை நடத்துவதன் ஊடாக நாட்டை ஸ்திரீப் படுத்த முடியும். ஜனாதிபதியின் கடந்த கால நடவடிக்கைகளை நாட்டு மக்கள் நன்கு அவதானிக்கக்கூடியதாக இருந்தது.

ஜனாதிபதி அரசுக்குத் தொடர்ந்தும் ஒத்துழைப்பு வழங்குவாரா? என்ற சந்தேகம் எல்லோரிடமும் காணப்படுகின்றது. இதனால், ஏனைய தேர்தல்களுக்கு முன்னர் நாட்டுக்குப் புதிய ஜனாதிபதியொருவரை தெரிவு செய்வது முக்கியமானதாகும் - என்றார். (ஐ)

எல்லை மீறி நடக்கின்றார் தூதுவர் தயான் ஜயதிலக

பிமல் ரத்நாயக்க சபையில் சாடல்

கொழும்பு, ஜன. 10
ரஷ்யாவுக்கான இலங்கைத் தூதுவர் கலாநிதி தயான் ஜயதிலகவின் செயற்பாடுகள் தொடர்பாக, உயர் பதவிகளுக்கான நாடாளுமன்றக் குழுவின் அண்மைய கூட்டத்தில் கரிசனை எழுப்பப்பட்டதாக, ஜே.வி.பி. நாடாளுமன்ற உறுப்பினர் பிமல் ரத்நாயக்க தெரிவித்தார்.

நாடாளுமன்றத்தில் நேற்றுமுன்தினம் இராஜதந்திரச் சிறப்புரிமைகள் சட்டத்தின் கீழான ஒழுங்கு முறைகள் தொடர்பான விவாதத்தில், உரையாற்றிய அவர்,

“ஒரு தூதுவராக தயான் ஜயதிலகவின் செயற்பாடுகள் கேள்விக்குரியவை. தயான் ஜயதிலக சரியான கல்வித்தகைமையைக் கொண்டிருக்கலாம்.

ஆனால், அவரது செயற்பாடுகள் ஒரு அரசியல் விஞ்ஞானி என்பதை விட, அரசியல் பரப்புரையாளர் என்பதாகவே உள்ளன. அவரது நடத்தைகள் அதனைத் தெளிவான புலப்படுத்தியுள்ளன.

உயர் பதவிகளுக்கான நாடாளுமன்றக் குழுவில் இவரது பெயர் முன்மொழியப்பட்டபோது, இவரைப் போன்ற ஒருவரைத் தூதுவராக நியமிப்பது சரியானதா என்று கேள்வி எழுப்பப்பட்டது.

குழுவில் நடந்த நீண்ட விவாதங்களை அடுத்து, ரஷ்யாவுக்கான தூதுவராக அவரது பெயரை அங்கீகரிக்க முன்னர், வெளிவிவகார அமைச்சுடன் இணங்கிச் செயற்பட வேண்டும் என்று தயான் ஜயதிலகவுக்குச் சபாநாயகர் கரு ஜயசூரிய, ஆலோசனை கூறியிருந்தார்.

இந்த ஆலோசனையை மீறி அவர், தனது அரசியல் பரப்புரையை இன்னமும் மேற்கொள்கிறார். ஒக்ரோபர் 26 அரசியல் சதிப்புரட்சிக்கு இவர் ஆதரவு அளித்தார். ஒரு இராஜதந்திரி அவ்வாறு செயற்பட முடியாது.

இது நாடாளுமன்றச் சிறப்புரிமையை மீறும் செயல். உயர் பதவிகளுக்கான நாடாளுமன்றக் குழு இது குறித்து அண்மைய கூட்டத்தில் கலந்துரையாடியது.

இப்போது, தயான் ஜயதிலக உடன்பாட்டுக்கு அமைய செயற்படுகிறாரா என்பதைக் கண்டறிய வெளிவிவகார அமைச்சு விசாரணை நடத்த வேண்டும். அதுபற்றி நாடாளுமன்றத்திற்கு அறிக்கை ஒன்றை சமர்ப்பிக்க வேண்டும்” - என்றார். (ஐ)

நவீன் - தொண்டா சந்திப்பு

கொழும்பு, ஜன. 10

பெருந்தோட்டக் கைத்தொழில் அமைச்சரும் ஐக்கிய தேசியக் கட்சியின் தேசிய அமைப்பாளருமான நவீன் திசாநாயக்க மற்றும் நுவரெலியா மாவட்ட நாடாளுமன்ற உறுப்பினர் ஆறுமுகம் தொண்டமான் ஆகியோருக்கிடையிலான சந்திப்பொன்று நேற்று முன்தினம் பெருந்தோட்டக் கைத்தொழில் அமைச்சில் இடம்பெற்றது.

இந்தச் சந்திப்பின் போது காமினி திசாநாயக்க மற்றும் செளமியமூர்த்தி தொண்டமான் ஆகியோர் இருக்கும் புகைப்படமொன்று அமைச்சர் நவீன் திசாநாயக்கவினால் நாடாளுமன்ற உறுப்பினர் ஆறுமுகம் தொண்டமானுக்கு அன்பளிப்புச் செய்யப்பட்டது. (ஐ)



மன்னிப்புக் கோரினார் அருந்திக



கொழும்பு, ஜன. 10

அரசியல் குழப்பங்களின் போது, நாடாளுமன்றத்தை நடத்த விடாமல் தடுப்பதற்காகச் சபாநாயகரின் ஆசனத்தை ஆக்கிரமித்து அமர்ந்திருந்த மஹிந்த தரப்பு நாடாளுமன்ற உறுப்பினர் அருந்திக பெர்னான்டோ நேற்றுமுன்தினம் தனது செயலுக்காக மன்னிப்புக் கோரினார்.

ஜனாதிபதியால் கடந்த ஒக்ரோபர் 26ஆம் திகதி பிரதமராக நியமிக்கப்பட்ட மஹிந்த ராஜபக்ஷவுக்கு எதிராக, ஐக்கிய தேசிய முன்னணி உள்ளிட்ட கட்சிகள் நம்பிக்கையில்லாப் பிரேரணையை நாடாளுமன்றத்தில் நிறைவேற்ற முயன்றனர்.

கடந்த நவம்பர் 16ஆம் திகதி நாடாளுமன்றத்தில் நம்பிக்கையில்லாப் பிரேரணை நிறைவேற்றப்படுவதைத் தடுப்பதற்காக மஹிந்த ராஜபக்ஷ ஆதரவு உறுப்பினர்கள், சபாநாயகரின் ஆசனத்தை ஆக்கிரமித்திருந்ததுடன், அதனை நெருங்க விடாமல் தடுத்தனர்.

அப்போது, சபாநாயகரின் ஆசனத்தில் நாடாளுமன்ற உறுப்பினர் அருந்திக பெர்னான்டோ அமர்ந்திருந்தார்.

இதுகுறித்து நேற்று முன்தினம் நாடாளுமன்ற அமர்வில் உரையாற்றிய அருந்திக பெர்னான்டோ வருத்தம் தெரிவித்தார்.

சபாநாயகரின் செயற்பாட்டுக்கு எதிர்ப்புத் தெரிவிக்கவே தாம் அவ்வாறு நடந்து கொண்டார் எனவும், சபாநாயகர் பதவியையும், ஆசனத்தையும் தாம் மதிக்கிறார் எனவும் அவர் குறிப்பிட்டார்.

தாம் ஆசனத்தில் அமர்ந்திருந்தபோது, சபையில் செங்கோல் இருக்கவில்லை என்றும் அவர் கூறினார். (ஐ)

ஊடகவியலாளர்கள் சுதந்திரமாக செயற்படும் நிலை ஏற்பட்டுள்ளது

அமைச்சர் மங்கள சமரவீர பெருமிதம்

கொழும்பு, ஜன. 10
நாட்டில் ஊடகவியலாளர்களுக்கு சுதந்திரமாகத் தமது நடவடிக்கைகளை மேற்கொள்ளக் கூடிய நிலைமை ஏற்படுத்தப்பட்டுள்ளதாக நிதி மற்றும் ஊடகத்துறை அமைச்சர் மங்கள சமரவீர தெரிவித்தார்.

ஊடகவியலாளர் லசந்த விக்ரமதுங்கவின் பத்தாவது ஆண்டு நினைவு தின நிகழ்வு நேற்று முன்தினம் பொரளை கனத்தையில் இடம்பெற்றது.

இந்தநினைவுச்சலிக்கூட்டத்தில் ஊடகங்களுக்குக் கருத்து தெரிவித்த போதே அமைச்சர் இவ்வாறு

கூறினார். அவர் மேலும் கூறுகையில் -

ஊடகவியலாளர்களுக்குச் சுதந்திரமாகத் தமது நடவடிக்கைகளைப் புரிய கூடியதாகவுள்ள தோடு பேனாவுக்கும் மீண்டும் சரியான இடம் கிடைத்துள்ளது.

மிகவும் நியாயமான, வெளிப்படையான ஊடகக் கலை இன்று நாட்டில் உருவாகியுள்ளது. லசந்த விக்ரமதுங்க போன்ற ஊடகவியலாளர்களைக் கொலை செய்யாத சமூகமொன்று உருவாக்கப்பட்டுள்ளது. லசந்த கொலை தொடர்பாகப் பொலிஸார் விசாரணை நடத்தி வருகின்றார்



கள். வெகுவிரைவில் குற்றவாளிகள் தண்டிக்கப்படுவார்கள் - என்றார். (ஐ)

நாடாளுமன்றத் தெரிவுக் குழுவுக்கு மேலும் ஜவரின் பெயர்கள் பரிந்துரை

கொழும்பு, ஜன. 10

சபாநாயகர் கரு ஜயசூரிய தலைமையிலான நாடாளுமன்றத் தெரிவுக் குழுவுக்கு மேலும் ஜவரின் பெயர்கள் பரிந்துரைக்கப்பட்டுள்ளன.

அதன்படி அந்தக் குழுவில் அமைச்சர்களான ஜோன் அமரதுங்க, காமினி ஜயவிக்ரம பெரேரா, சஜித் பிரேமதாஸ், தலதா அத்துக்கோரன் மற்றும் நாடாளுமன்ற உறுப்பினர் டக்ளஸ் தேவானந்தா ஆகியோர் பெயரிடப்பட்டுள்ளனர்.

சபாநாயகர் தலைமையிலான நாடாளுமன்ற தெரிவுக் குழுவில் தற்போது 17 உறுப்பினர்கள் அங்கம் வகிக்கின்றனர்.

ஏற்கனவே நாடாளுமன்றத் தெரிவுக்குழுவில்,

ஐக்கிய தேசிய முன்னணி சார்பில் லக்ஷ்மன் கிரியெல்ல, ரவுப் ஹக்கீம், ரிபத் பதியூதீன், மனோ கணேசன், பாட்டலி சம்பிக ரணவக்க ஆகியோரும், ஐக்கிய மக்கள் சுதந்திரக் கூட்டமைப்பைப் பிரதிநிதித்துவப்படுத்தி நிமல் சிறிபால டிசில்வா, தினேஷ் குணவர்தன, மஹிந்த சமரசிங்க, எஸ் பி திசாநாயக்க, விமல் வீரவன்ஸ ஆகியோரும், தமிழ்த் தேசியக் கூட்டமைப்பு சார்பில் நாடாளுமன்ற உறுப்பினர் மாவை சேனாதிராசாவும், மக்கள் விடுதலை முன்னணி சார்பில் விஜித் ஹேரத் ஆகியோரும் அங்கத்துவம் வகிக்கின்றனர் என்பது குறிப்பிடத் தக்கது. (ஐ)

சோனியா, ராகுல் காந்தி ரூபா 100 கோடி வரி ஏய்ப்பு

புதுடில்லி, ஜன. 10

காங்கிரஸ் மூத்த தலைவர் சோனியா காந்தி, தற்போதைய தலைவர் ராகுல் காந்தி இருவரும் வருமானத்தை மறைத்து ரூ. 100 கோடி வரி ஏய்ப்பு செய்துள்ளனர் என வருமான வரித்துறை அதிகாரிகள் தெரிவித்துள்ளமை பரபரப்பை ஏற்படுத்தியுள்ளது.

காங்கிரஸ் மூத்த தலைவர் சோனியா காந்தி, காங்கிரஸ் தலைவர் ராகுல் காந்தி ஆகியோர் நஷனல் ஹெரால்ட் பத்திரிகை நிறுவனத்தின் பங்குதாரர்களாக உள்ளனர். இதில் 2011, 2012 ஆம் ஆண்டுகளில் இவர்கள் தமக்கு கிடைத்த வருமானத்தை குறைத்துக் காட்டி இருப்பதாக புகார் கூறப்பட்டது. இதன் அடிப்படையில் வருமானத்தை மறு ஆய்வு செய்ய நீதிமன்றம் உத்தரவிட்டது.

2011, 2012 ஆம் ஆண்டுகளில் தங்களுக்கு ரூ. 68 இலட்சம் வரை வருமானம் வந்ததாக கணக்கு காட்டி இருந்தனர். ஆனால் மறு ஆய்வு செய்ததில் 2011 ஆம் ஆண்டு ரூ. 155.4 கோடியும், 2012 இல் ரூ. 155 கோடியும் வருமானம் வந்ததாக கண்டறியப்பட்டிருப்பதாக வருமான வரித்துறை வட்டாரங்கள் தெரிவித்தன.

இதன்படி ரூ. 300 கோடி வரையிலான வருமானத்தை மறைத்து ரூ. 100 கோடி வரி ஏய்ப்பு செய்திருப்பதாக வருமான வரித்துறை அதிகாரிகள் தெரிவித்தனர்.

மறு ஆய்வு செய்யும் உத்தரவை எதிர்த்து உச்ச நீதிமன்றில் சோனியா, ராகுல்காந்தி தரப்பில் முறையீடு செய்யப்பட்டிருந்தது. இந்த வழக்கு விசாரணை நேற்று முன்தினம் நீதிபதி ஏ.கே. சிக்கரி



தலைமையிலான அமர்வு முன்பு விசாரணைக்கு வந்தது.

அப்போது சோனியா, ராகுல் தரப்பில் முன்னாள் மத்திய அமைச்சரும் மூத்த சட்டத்தரணியுமான ப. சிதம்பரம் ஆஜராகி வாதாடினார். அவர் கூறும்போது, மறு ஆய்வுதவறான முறையில் செய்யப்பட்டுள்

ளது. பல விடயங்களை கருத்தில் எடுத்துக் கொள்ளாமல் அவர்கள் ஆய்வு செய்து ரூ. 146 கோடி வரை வருமானம் இருந்ததாக முடிவுக்கு வந்துள்ளனர்.

சம்பந்தப்பட்ட நிறுவனம் இலாபநோக்கத்தோடு நடத்தப்பட்டது அல்ல. அது ஒரு அறக்கட்டளை அமைப்பு. அதிலிருந்து வட்டியோ, வருமான பங்குகளோ வழங்குவது இல்லை. மேலும் அந்த நிறுவனம் ரூ. 90 கோடி கடனில் உள்ளது. ஆனால் அதை கருத்தில் கொள்ளாமல் ரூ. 407 கோடி சொத்து இருப்பதாக கணக்கிடப்பட்டுள்ளது என்று கூறினார்.

இது தொடர்பாக ஜனவரி 29 ஆம் திகதிக்குள் சோனியா, ராகுல்காந்தி மற்றும் வருமான வரித்துறையும் விளக்கம் தாக்கல் செய்யுமாறு நீதிபதிகள் உத்தரவிட்டனர்.

அயோத்தி நிலப் பிரச்சினை இன்று ஐந்து நீதிபதிகள் முன் விசாரணை

இந்தியாவில் இடிக்கப்பட்ட பாபரி மசூதி அமைந்திருந்த அயோத்தி நிலப் பிரச்சினை மீண்டும் சூடு பிடித்துள்ளது. ஒரு புறம் இன்று நீதிமன்ற விசாரணை ஆரம்பமாக, மறுபுறம் இவ்விடயம் தொடர்பாக விஸ்வ ஹிந்து பரித்தனது பிரசாரத்தைத் தீவிரப்படுத்தியிருக்கின்றது.

இந்த விடயத்தை விசாரிக்க தலைமை நீதிபதி ரஞ்சன் கோகாய் தலைமையில் ஐந்து நீதிபதிகள் அமர்வை நியமித்து உச்சநீதிமன்றம் அறிக்கை வெளியிட்டுள்ளது.


இந்த ஐந்து நீதிபதிகள் அமர்வில் நீதிபதிகள் எஸ்.ஏ. பாப்டே, என்.வி. ரமணா, யு.யு.லலித், டி.வை.சந்திரகூட் ஆகியோர் இடம்பெற்றுள்ளனர்.

இந்த அமர்வு இந்த வழக்கை இன்று ஜனவரி 10 ஆம் திகதி (நாளை மறுநாள்) விசாரணைக்கு எடுக்கும்.

உத்தரபிரதேச மாநிலம், அயோத்தியில் உள்ள சர்ச்சைக்குரிய இடம் யாருக்குச் சொந்தம் என்பது தொடர்பான வழக்கில், சன்னி வக்ஃபு வாரியம், நிர்மோஹி அஹாரா, ராம் லல்லா ஆகிய 3 தரப்பினரும் சரிசமமாகப் பகிர்ந்துகொள்ள வேண்டும் என்று அலாகாபாத் உயர்நீதிமன்றம் கடந்த 2010 ஆம் ஆண்டு தீர்ப்பளித்தது.

இந்தத் தீர்ப்பை எதிர்த்து உச்சநீதிமன்றத்தில் பத்துக்கும் மேற்பட்ட மேன்முறையீட்டு மனுக்கள் தாக்கல் செய்யப்பட்டன.

அப்போதைய தலைமை நீதிபதி தீபக் மிஸ்ரா தலைமையிலான 3 நீதிபதிகள் அமர்வு முன்பு கடந்த



செப்டம்பர் மாதம் 27 ஆம் திகதி இந்த வழக்கு விசாரணைக்கு வந்தது. இந்த விவகாரத்தை 3 நீதிபதிகள் அமர்வே விசாரிக்கும் என்று கூறிய நீதிபதிகள், வழக்கு விசாரணையை அக்டோபர் 29 ஆம் திகதிக்கு ஒத்திவைத்தனர்.

அதன்பின்னர் தலைமை நீதிபதி தீபக் மிஸ்ரா ஓய்வு பெற்றார்.

அந்த மேல்முறையீட்டு மனுக்கள், தலைமை நீதிபதி ரஞ்சன் கோகாய், நீதிபதிகள் எஸ்.கே.கவுல், கே.எம்.ஜோசப் ஆகியோர் அடங்கிய

அமர்வு முன் கடந்த ஒக்டோபர் 29 ஆம் திகதி விசாரணைக்கு வந்தது. அப்போது, இந்த மனுக்களைப் புதிதாக அமைக்கப்படும் நீதிபதிகளைக் கொண்ட அமர்வு விசாக்கும் என உச்ச நீதிமன்றம் தெரிவித்திருந்த சூழ்நிலையில் இந்த ஐந்து நீதிபதிகள் அமர்வு தொடர்பான உத்தரவு வந்திருக்கிறது.

இதற்கு மத்தியில், அயோத்தியில் ராமர் கோவில் கட்டுவதற்கு நாடாளுமன்றத்தில் சிறப்புச் சட்டம் இயற்ற வேண்டும் என்று டெல்லி ராம் லீலா மைதானத்தில் விஷ்டவ இந்து பரித்திசம்பர் 10 ஆம் திகதி கூட்டம் நடத்தியது.

ஆளும் கட்சி மற்றும் எதிர்கட்சி நாடாளுமன்ற உறுப்பினர்கள் ராமர் கோயில் கட்ட சட்டம் கொண்டுவருவதற்கு ஆதரவு தருவார்கள் என்றும் அளித்துள்ளனர் என அந்த அமைப்பின் துணைப் பொதுச் செயலாளரான சுரேந்திர ஜெயின் அப்போது தெரிவித்திருந்தார்.

சி.பி.ஐ. இயக்குநராக மீளவும் அலோக் வர்மா

புதுடில்லி, ஜன. 10

சி.பி.ஐ. இயக்குநராக மீளவும் அலோக்குமார் வர்மாவை நியமித்து உச்சநீதிமன்றம் உத்தரவிட்டதை அடுத்து, 77 நாட்கள் கட்டாய விடுப்பை முடித்து அவர் நேற்று முன்தினம் தனது பணிகளைத் தொடங்கினார்.

இலஞ்ச உண்டான குற்றச்சாட்டை அடுத்து மத்திய அரசு கடந்த ஒக்டோபர் 23 ஆம் திகதி இரவு அலோக்குமார் வர்மாவை கட்டாய விடுப்பில் அனுப்பியது.

எனினும் தன் மீதான கட்டாய விடுப்புக்கு எதிராக உச்சநீதிமன்றத்தில் அலோக் வர்மா வழக்கு தொடர்ந்தார். இதில் அலோக் வர்மாவின் அதிகாரப் பறிப்பு மற்றும் கட்டாய விடுமுறைக்குக் காரணமான மத்திய அரசின் உத்தரவை நீதிபதிகள் இரத்து செய்தனர்.

உச்சநீதிமன்ற உத்தரவால் சி.பி.ஐ. இயக்குநராக அலோக் வர்மா செயற்படுவதில் தடை நீங்கியது. இதனையடுத்து 77 நாட்கள் கட்டாய விடுப்பில் இருந்த அலோக் வர்மா, நேற்று முன்தினம் மீண்டும் அலுவலகம் வந்தார். சி.பி.ஐ. இயக்குநராக அலோக் வர்மாவின் 2 ஆண்டு பதவிக்காலம், வரும் 31 ஆம் திகதியுடன் நிறைவு பெறுகின்றமை குறிப்பிடத்தக்கது.

நெருக்கடி காலத்தில்...

(08ஆம் பக்கத் தொடர்ச்சி)

ஜனாதிபதி நிதியிலிருந்து பெறப்பட்டிருந்த எஞ்சிய 9 லட்சம் ரூபாவை முதல் கட்டமாகவும் பின் 'ஜனாதிபதியாழ். நூலக மீட்டிங்' கணக்கில் சேர்ந்திருந்த மற்று மொரு 11 லட்சம் ரூபாவை இரண்டாம் கட்டமாகவும் எதிர்க்கட்சித் தலைவர் அ. அமிர்தலிங்கம் மூலம் காசோலையாக சபைக்கு அனுப்பிவைத்திருந்தார் ஜனாதிபதி.

நட்டஈடாகவே வழங்குவது நூலக தானத்துக்கான குற்றப்பொறுப்பை ஏற்பதாகும் என்பதாலேயே ஜனாதிபதி அதனைத் தவிர்ப்பதற்கு எத்தனித்திருந்தார். அந்த 21 ஆம் நூற்றாண்டு கிமுட்டு நரியின் தந்திரம் சி.வீ.கே. சிவஞானத்திடம் பலித்திருக்கவில்லை. 'வருமதியான நடட ஈட்டுத் தொகையான பகுதிக்கொடுப்பனவு' என்றே பணம் பெற்றுக்கொண்டமைக்கான பற்றுச்சீட்டில் குறிப்பு எழுதி சி.வீ.கே. சிவஞானம் கையொப்பமிட்டிருந்தமைக்குச் சாட்சி கட்டுரையாளர்.

உள்ளாட்டிலும், அயல்நாடுகளிலும் இருந்து பெறப்பட்ட அன்பளிப்புக்களைக் கொண்டு இடிந்த யாழ். பொது நூலகத்தின் மீளப்புப் பணிகள் நிறைவடைந்த போது கலைக்கப்பட்டிருந்த யாழ். மாநகர சபைக்கு சி.வீ.கே. சிவஞானம் விசேட ஆணையாளராகவும் நியமிக்கப்பட்டிருந்தார்.

பதவி, சுகம் தேடும் ஏனையோர் எவராக இருப்பினும் கௌரவ உள்ளூராட்சி அமைச்சராகவும் பிரதம மந்திரியாகவும் விளங்கிய ஆர். பிரமோதாசாவை பிரதம அதிதியாக அழைத்து மீள்வித்துப் புதுப்பிக்கப்பட்ட யாழ். பொது நூலகத்தைத் திறந்து வைப்பதற்கு அழைப்பு விடுத்திருப்பார்.

சீ.வீ.கே. சிவஞானம் அவர்களே வைபவ முறைப்படி 1984ஆம் ஆண்டு ஜூன் மாதம் 4ஆம் திகதி தமது அரசியல் குருவும் எதிர்க்கட்சித் தலைவருமான அ. அமிர்தலிங்கம் அவர்களையே அழைத்திருந்தார் - வைபவ முறைப்படி மீள்வித்து புதுப்பிக்கப்பட்ட யாழ். பொது நூலகத்தைத் திறந்து வைப்பதற்கு யாழ். மாநகர சபை ஆணையாளர் சி.வீ.கே. சிவஞானம் அவர்களது தமிழ் அரசியல் தொடர்புகளுக்கு மேலும் விளக்கம் வேண்டுமா?

தந்தை செல்வா நினைவாலயத்தை யாரும் அணுகாது இருந்த நாள்களில் அன்னாரின் நினைவு தினங்களின் போது அத்தியடி சதாசிவம், நாட்டுப் பற்றாளர் குலசேகரம், மில்வைந் கனகராசா அண்ணா, அண்ணா கோப்பி நடராசா, சச்சி மாஸ்டர், கந்தவேள், கட்டுரையாளர் மற்றும் சி.வீ.கே. சிவஞானம் ஆகிய வெகு சிலர் மட்டுமே வழமையாக அங்கு மலர் அஞ்சி செய்துவந்திருந்தவர்கள் என்பது சிறப்பாகக் குறிப்பிடப்படல் வேண்டும்.

பா.ஜ.க.வின் பிரதமர் வேட்பாளர் யார்? மோடியை நிராகரித்தது ஆர்.எஸ்.எஸ்.

சென்னையில் கடந்த சில நாட்களாக நடைபெற்று வரும் ஆர்.எஸ்.எஸ். கூட்டத்தில் வரும் மக்களவைத் தேர்தலில் பா.ஜ.க.வின் பிரதமர் வேட்பாளராக யாரை அறிவிப்பது என்பது குறித்து ஆலோசிக்கப்பட்டதாகவும் இதில் தற்போதைய பிரதமர் மோடியை நிறுத்துவதில்லையென முடிவு எடுக்கப்பட்டுள்ளதாகவும் தகவல் வெளியாகியுள்ளது.

என்னதான் நாட்டை ஆட்சி செய்வது பா.ஜ.க.வாக இருந்தாலும் பாஜகவை ஆள்வது ஆர்.எஸ்.எஸ். தான். கடந்த நாடாளுமன்றத் தேர்தலில் அத்தவானியைப் பிரதமர் வேட்பாளராக அறிவிக்க பா.ஜ.க. எண்ணியிருந்த நிலையில்



அவருக்குப் பதிலாக மோடியை வேட்பாளராக அறிவிக்க வைத்தது ஆர்.எஸ்.எஸ் தான்.

இந்நிலையில் சென்னையில் ஜனவரி 5 ஆம் திகதி முதல் ஆர்.எஸ்.எஸ். அமைப்பின் கூட்டம் நடைபெற்று வருகிறது.

கூட்டத்தில் முக்கியமான விவாதமாக வரவிருக்கும் தேர்தலில்

மோடியை பா.ஜ.க. பிரதமர் வேட்பாளராக அறிவிக்கலாமா? வேண்டாமா, என்பது குறித்தும் விவாதிக்கப்பட்டுள்ளதாகத் தெரிகிறது. அதில் மோடி மீதான விமர்சனங்கள், மோடியின் நிறை குறைகள் மற்றும் மோடியின் கடந்த கால செயற்பாடுகள் ஆகியவற்றையும் தீவிரமாக விவாதித்துள்ளனர்.

நீண்ட விவாதத்துக்குப் பின்னர் அடுத்த தேர்தலில் பா.ஜ.கவின் பிரதமர் வேட்பாளராக மோடி வேண்டாம் என்ற முடிவு எடுக்கப்பட்டுள்ளதாகத் தெரிகிறது. அதனால் பாஜகவின் பிரதமர் வேட்பாளர் யார் என்ற கேள்வி தற்போது எழுந்துள்ளது.

காபோன் நாட்டில் ராணுவ சதிப்புரட்சி முறியடிக்கப்பட்டது

லிப்ரவில்லே, ஜன. 10 மத்திய ஆப்பிரிக்க நாடுகளில் ஒன்றான காபோன் நாட்டில் ஆட்சிக் கவிழ்ப்பு முயற்சி முறியடிக்கப்பட்டது. இந்த சம்பவத்தில் கிளர்ச்சி வீரர்கள் 2 பேர் சுட்டுக்கொல்லப்பட்டனர். காபோனில், அலி போங்கோ அதிபராக உள்ளார். கடந்த ஆண்டு ஒக்ரோபர் மாதம் அவருக்குப் பக்கவாத நோய் ஏற்பட்டது. இதற்காக அவர் மொராக்கோ நாட்டில் தங்கி சிகிச்சை பெற்று வருகிறார்.



யின் ஆட்சி அமுல்படுத்தப்படுவதாக வானொலியில் அறிவித்தார்.

இதனால் நாடு முழுவதும் பெரும் பதற்றமான சூழல் உருவானது. இதையடுத்து தேசிய பாதுகாப்பு படை வீரர்கள் வானொலி நிலையத்தை சுற்றிவளைத்துத் தங்களின் பாதுகாப்பு வளையத்துக்குள் கொண்டு வந்தனர்.

பின்னர் அவர்கள் வானொலி நிலையத்துக்குள் நுழைந்து அதிரடி தாக்குதல் நடத்தினர். இதில் கிளர்ச்சி இராணுவ சிப்பாய்கள் 2 பேர் கொல்லப்பட்டனர்.

மேலும் ஓண்டோ ஒபியாங் கெல்லி உள்பட ஐந்து படையினர்கைது செய்யப்பட்டனர். இதன் மூலம் ஆட்சி கவிழ்ப்பு முயற்சி வெற்றிகரமாக முறியடிக்கப்பட்டது.

இந்தநிலையில், அதிபர் நாட்டில் இல்லாத சூழலைப் பயன்படுத்தி ஆட்சியை கவிழ்த்து, ராணுவ ஆட்சியை நடைமுறைப்படுத்தி ராணுவத்தில் ஒரு பிரிவினர் முடிவு செய்தனர்.

திங்களன்று தலைநகர் லிப்ரவில்லேவில் உள்ள தேசிய வானொலி நிலையத்துக்குள் துப்பாக்கிகளால் புகுந்த கிளர்ச்சி இராணுவ வீரர்கள், அங்கிருந்தவர்களை சிறைப் பிடித்தனர்.

அதனைத் தொடர்ந்து கிளர்ச்சி இராணுவ சிப்பாய்களுக்குத் தலைமை தாங்கிய ஓண்டோ ஒபியாங் கெல்லி என்பவர் நாட்டில், அதிபர் அலி போங்கோவின் ஆட்சி கவிழ்க்கப் பட்டு 'மறுசீரமைப்பு தேசிய சபை'

கேளிக்கை விடுதியில் திடீர் சூடு! மெக்ஸிக்கோவில் ஏழு பேர் சாவு!!

மெக்ஸிக்கோ, ஜன. 10 மெக்ஸிக்கோவில் கேளிக்கை விடுதி ஒன்றில் நடந்த துப்பாக்கி சூட்டில் 7 பேர் பலியானார்கள்.

மெக்ஸிக்கோவின் குவிண்டினா ரோ மாகாணத்தில் கார்பியன் கடல் பகுதியில் அமைந்துள்ள கடற்கரை நகரம் பியாடெல் கார்மன். இங்கு உள்ள கேளிக்கை விடுதி ஒன்றில் திங்கள் இரவு ஏராளமான வர்கள் குழுமி இருந்தனர்.

அப்போது அங்கு வந்த மர்ம நபர்கள் 2 பேர் அங்கிருந்தவர்களைத் துப்பாக்கியால் சரமாரியாக சுட்டுவிட்டு தப்பி ஓடினர். இதில் 6 பேர் சம்பவ இடத்திலேயே பரிதாபமாக உயிர் இழந்தனர்.



படுகாயம் அடைந்த 2 பேர் மீட்கப்பட்டு மருத்துவமனையில் அனுமதிக்கப்பட்டனர். அவர்களில் ஒருவர் சிகிச்சை பலன் இன்றி இறந்தார். துப்பாக்கி சூடு நடத்திய

நபர்கள் யார்? அதற்கான காரணம் என்ன? - என்பன குறித்து தெரியவரவில்லை. இது தொடர்பாக பொலிஸார் தீவிரமாக விசாரித்து வருகிறார்கள்.

மெக்ஸிக்கோ எல்லைச் சுவர் பிரச்சினை மனிதாபிமான நெருக்கடி என்கிறார் டிரம்ப்

வொஷிங்டன், ஜனவரி 10 மெக்ஸிக்கோ எல்லைச் சுவர் பிரச்சினையை மனிதாபிமான நெருக்கடியாக பார்க்க வேண்டும் என அமெரிக்க மக்களிடையே தொலைக்காட்சி மூலம் உரையாற்றிய அமெரிக்க ஜனாதிபதி டிரம்ப் குறிப்பிட்டார்.

அமெரிக்கா ஜனாதிபதி டிரம்ப் தன்னுடைய கனவு திட்டமான அமெரிக்க-மெக்ஸிக்கோ எல்லையில் பிரமாண்ட சுவர் எழுப்புவதில் உறுதியாக உள்ளார்.

இதற்காக உள்நாட்டு நிதியில் இருந்து 500 கோடி டொலர் வழங்க வேண்டும் என்று அமெரிக்க நாடாளுமன்றத்தை அவர் வலியுறுத்தி வருகிறார்.

ஆனால், மெக்ஸிக்கோ எல்லைச் சுவர்க்காக நாட்டு மக்களின் வரிப்பணத்தைப் பயன்படுத்தக் கூடாது. மேலும், அந்த திட்டத்தையே இரத்து செய்ய வேண்டும் என்பதில் எதிர்க்கட்சியான ஜனநாயக கட்சி உறுதியாக உள்ளது.

இந்நிலையில், தனது நிலைப்பாட்டை மக்கள் மன்றத்தில் முன்வைக்க டிரம்ப் தீர்மானித்தார். ஜனாதிபதியாக பதவியேற்ற பின்னர் முதல் முறையாக அவரது அலுவலகத்தில் இருந்தவாறு தொலைக்காட்சி வழியாக நேற்று அவர் மக்களிடையே உரையாற்றினார்.

அமெரிக்கா-மெக்ஸிக்கோ இடையே பலமான எல்லைச் சுவர் இல்லாததால் இங்கு குடியேறவரும் மக்கள் வழியில் தடுத்து நிறுத்தப்படுகிறார்கள். கைது செய்யப்படுகிறார்கள்.



அவர்களையும் வேதனையை நாம் கருத்தில் கொள்ள வேண்டும்.

இதை மனிதாபிமான நெருக்கடியாக நாம் கருத வேண்டும். எல்லைச் சுவர் ஒன்றினால் மட்டுமே இந்த பிரச்சினையை களைய முடியும். எனவே, இதயத்துக்கும் ஆன்மாவக்குமான முக்கிய பிரச்சினையாக இதை மதித்து எதிர்க்கட்சி எம்.பி.க்கள் என்னைச் சந்தித்து பேச வேண்டும். மக்களிடம் பிரதிநிதிகளாக இருக்கும் அவர்கள் எதுவுமே செய்யாமல் இருப்பது நல்லதல்ல எனக் குறிப்பிட்டார்.

அவரது இந்தப் பேச்சுக்கு எதிர்ப்பு தெரிவித்துள்ள எதிர்க்கட்சித் தலைவர்கள் எல்லை பிரச்சினையை மனிதாபிமான நெருக்கடியாக மாற்றி, மனித உரிமை மீறல் என பிறநாடுகள் குற்றம்சாட்டும் அளவுக்கு உட்பிரிதாக்கும் டிரம்ப் அரசின் முடிவுக்கு கண்டனம் தெரிவித்துள்ளனர்.

அமைதி முயற்சிகளை இந்தியாவேதான் நிராகரிக்கிறது - பாக். பிரதமர்

இஸ்லாமாபாத், ஜன. 10 அமைதி முயற்சிகளை இந்தியாதான் நிராகரிப்பதாக பாகிஸ்தான் பிரதமர் இம்ரான் கான் குற்றம்சாட்டியுள்ளார்.

துருக்கி நாட்டைச் சேர்ந்த செய்தி நிறுவனம் ஒன்றுக்கு இம்ரான்கான் அளித்துள்ள பேட்டியில் இவ்விடயம் தொடர்பாகக் கூறியிருப்பவை வருமாறு:-

இந்தியாவும், பாகிஸ்தானும் அணுசக்தி நாடுகளாகும். இந்த இருநாடுகளும் போர் குறித்தோ அல்லது மறைமுக போர் குறித்தோ சிந்தித்துப் பார்க்கக் கூடாது.



ஏனெனில், இது நிலைமையை மேலும் மோசமாக்கிவிடும். பிரச்சினைகளுக்குத் தீர்வு காண்பதற்கு அமைதி பேச்சு ஒன்றுதான் சிறந்த வழியாகும். அணுசக்தி திறன் கொண்ட இருநாடுகளும் போரிடுவது, சம்பந்தப்பட்ட இருநாடுகளும் தற்கொலை செய்து கொள்வதற்கு சமமாகும்.

இந்தியாவுடன் அமைதிப் பேச்சு நடத்த வேண்டும் என்பதுதான் எனது விருப்பமாகும். ஆனால் எனது முயற்சிகளை இந்தியா நிராகரிக்கிறது. காஷ்மீர் மக்களின் உரிமைகளை இந்தியாவால் ஒருபோதும் ஒடுக்க முடியாது - இவ்வாறு அவர் தெரிவித்தார்.

பிரான்ஸில் மஞ்சள் அங்கிப் போராட்டத்தின் போது பொலிஸைத் தாக்கிய குத்துச்சண்டை வீரர் சரண்!

பரிஸ், ஜன. 10 பிரான்ஸ் மஞ்சள் அங்கி போராட்டத்தின் போது பொலிஸரைத் தாக்கிய குத்துச்சண்டை வீரர் கிறிஸ்டோப் தன்னுடைய செயலுக்கு வருத்தம் தெரிவித்து பொலிஸில் சரண் அடைந்தார்.

பிரான்ஸில் பெற்றோல் மற்றும் டீசல் மீதான வரி உயர்வை ரத்துச் செய்யக்கோரி வார இறுதி நாள் களில் மக்கள் வீதிகளில் இறங்கிப் போராடி வருகின்றனர்.

மஞ்சள் அங்கி போராட்டம் என அழைக்கப்படும் இந்தப் போராட்டம் 2 வாரங்களாக ஓய்ந்திருந்த நிலையில் கடந்த வாரம் மீண்டும் வலுப்பெற்றது.

மேலும் கடந்த வார போராட்டத்



தில் வன்முறையும் வெடித்தது. போராட்டக்காரர்கள் வாகனங்களுக்கு தீவைத்து எரித்தமையால் பொலிஸார் கண்ணீர்ப் புகைக் குண்டுகளை வீசி அவர்களை விரட்டி அடித்தனர்.

இதனால் இருதரப்பினருக்கும்

இடையே மோதல் ஏற்பட்டது. அப்போது அந்நாட்டின் முன்னாள் குத்துச்சண்டை சாம்பியானான கிறிஸ்டோப் பெட்டிங்கர் என்பவர் பொலிஸரைச் சரமாரியாகக் குத்தினார்.

இது தொடர்பான வீடியோ சமூக வலை தளங்களில் வைரலாக

பரவியது. இந்தநிலையில், தன்னுடைய செயலுக்கு வருத்தம் தெரிவித்து, கிறிஸ்டோப் பெட்டிங்கர் பொலிஸில் சரண் அடைந்தார். அவரைப் பொலிஸார் கைது செய்தனர்.

யாழ்தமிழாராய்ச்சி மாநாட்டின் போது இலங்கைப் படைகளால் படுகொலை செய்யப்பட்ட ஒன்பது தமிழர்களின் நினைவுதினம் இன்றாகும்.

தமிழாராய்ச்சி மாநாட்டுப் படுகொலைகள், யாழ் நூலக எரிப்பு உட்பட பண்பாட்டுக் படுகொலைகள், தந்தை செல்வா மறைவு ஆகிய விடயங்கள் தொடர்பில் மூத்த எழுத்தாளர் சா.ஆ.தருமரத்தினம்(இன்பரசு) பல ஆண்டுகளுக்கு முன்னர் தமது கைப்பட எழுதிய கட்டுரை இங்கு பிரசுரமாகின்றது. தற்போது வடக்கு மாகாண அவைத் தலைவராக இருக்கும் சி.வீ.கே.சிவஞானம் யாழ் மாநகர சபையின் கணக்காளராகவும், ஆணையாளராகவும், பின்னர் விசேட ஆணையாளராகவும் இருந்து ஆற்றிய சேவைகளை இந்தக் கட்டுரையில் சிலாசித்திருக்கின்றார் இன்பரசு.

தப்பட்ட குற்றப் பத்திரிகைக்கான பதிலின் வரைவையும் சி.வீ.கே.சிவஞானம் தாமே தாயாரித்து இந்தக் கட்டுரையாளர் மூலம் பாலசிங்கத்திடம் தந்திருந்தார். மேலிடம் பாலசிங்கத்தை மீண்டும் பணியில் இணைத்துக் கொண்டது. மலையக உள் ள்ளராட்சிமன்றம் ஒன்றின் கணக்காளராகப் பின் பதவி உயர்வில் சென்ற பாலசிங்கம் ஈ.நா.சபையின் கீழ் பதவி பெற்றுச் சென்றார்.

தந்தை செல்வா நினைவிடம்
சி.வீ.கேயின் தெரிவு

நெருக்கடி காலத்தில் சி.வீ.கேயின் பங்களிப்பு

தமது எண்பதாம் அகவையில் தந்தை செல்வா உயிர் நீத்ததும் தமிழ் மக்கள் அஞ்சலிக்காக அவரது பொன்னுடல் யாழ். வீரசிங்கம் மண்டபத்தில் வைக்கப்பட்டதும் உணர்ச்சி வசப்பட்ட இளைஞர்கள் மூன்று நாட்களுள் தம்மால் திரட்டப்பட்ட நிதியை தமிழர் ஐக்கிய விடுதலைக் கூட்டணியின் செயலதிபர் அ.அமிர்தலிங்கம் கையில் ஒப்படைத்து தந்தை செல்வா ஞாபகார்த்தமாக ஒரு நினைவுச் சின்னம் எழுப்பும்படி கேட்டுக்கொண்டனர்.

ஆயிரம் ஆயிரம் மக்கள் பங்குகொள்ளும் படியாக தந்தை செல்வாவின் பொன்னுடலைத் தகனம் செய்வதற்கும், பின் அவரது ஞாபகார்த்த நினைவுச் சின்னத்தை எழுப்புவதற்கும் விசாலமான ஒரு பொது இடம் காணப்படல் வேண்டும். அரசிடம் முடிக்குரிய காணி ஏதும் இருப்பின் அதன் நிமித்தம் அரசை அணுகவேண்டிய இடர் பாடு செயலதிபர் அ.அமிர்தலிங்கத்தை எதிர்கொண்டது.

இங்குதான் மாநகர ஆணையாளர் சி.வீ.கே.சிவஞானம் முன்வந்து கை கொடுத்து உதவியிருந்தார். அச்சமயம் விசேட ஆணையாளராக இருந்த மேலதிக யாழ். அரசாங்க அதிபர் ஜோசப்பின் அறிவுறுத்தலையும் பொருட்படுத்தாது

யாழ். நகர் நோக்கி வருபவர்களுக்கும் கண்கவர் காட்சியாக இந்நிலையம் முக்கியத்துவம்பெறும். மேலும் அதனையொத்த மாற்றிடம் வேறு கிடையாது என்பதையும் பக்குவமாக எடுத்துரைத்து செயலதிபர் இந்நிலை யத்தையே பொருத்தமானதாக ஏற்கும்படி செய்திருந்தார். சி.வீ.கே.சிவஞானம்.

விசேட ஆணையாளர் ஜோசப்பின் கட்டும் எதிர்ப்பின் மத்தியிலும் சபைக்குப் பொருத்தமான காணி இவ்விதமாகவே தந்தை செல்வா நினைவுக் குழு சார்பாக

உயிரைப் பொருட்படுத்தா சி.வீ.கே.சிவஞானமே காவல்துறையினரின் உத்தியோகப்பற்றற்ற ஊரடங்கு சட்டத்தையும் மதியாதவராக அங்கு விரைந்து நகர மண்டபம், புங்கா, நூலக, திறந்த வெளியரங்கு இரவுக் காவலர்களது ஒத்துழைப்புடன் தீயை அணைக்க எத்தனித்தார். அதிலும் அவர் தடுக்கப்பட்டபோது காரை நகர் கடற்படையினருடன் தொலைபேசியில் தொடர்புகொண்டு உதவிக்கு வரும்படி அவர்களை அழைத்தார். அவர்களது வரவுக்கு முன்பே யாவும் சாம்பலாகி விடவே, தம்மால் இயலக்கூடிய பணியாக எளிந்த நூலகத்தின் பல்வேறு தோற்றங்களையும் காண்பிக்கும் ஒளிப்படங்களை எதிர்கால உத்தியோக தேவைகளுக்காகப் பெற்றுக்கொண்டார். தமது அப்படங்களை பாதுகாப்பில் வைத்திருந்தார்.

பண்பாட்டுப் படுகொலை

ஒரு பண்பாட்டுப் படுகொலையாக யாழ். பொது நூலகம் தகனம் செய்யப்பட்டதகவல் செய்தியாக உலகை எட்டாதவாறு வெகு தந்திரமாகவே மூடி மறைக்கப்பட்டிருந்தது. இலத்திரனியல் ஊடகங்களிலும், பத்திரிகைகளிலும் அந்தத் தகவல் இருட்டடிப்புச் செய்யப்பட்டிருந்தது. யாழ்ப்பாணத்தின் ஒரே தமிழ். நாளோடான 'ஈழநாடு' பத்திரிகையும் சம காலத்தில் தகனம் செய்யப்பட்டமையால் யாழ். குடாநாட்டிற்குள்ளானும் மேற்படி தகவல் செய்தியாக எட்டியிராது வெறும் வதந்தியாகவே அறியப்பட்டது.

கட்டுரையாளரிடம் அந்நிலையில் அதனை உலகச் செய்தியாக ஒரு சவாலாகவே ஏற்க முன்வந்தார் மனித உரிமைகளுக்காக வாதிடுபவரான பண்டத்தரிப்புச் சட்டத்தரணி சேவியர். "இன்று மாலை 5 மணிக்கு நூலகத்தின் எளிந்த தோற்றங்களைக் காண்பிக்கும் ஒளிப்படங்களை தருவாயாகில் நூலக தகனத்தை உலகச் செய்தியாக மாற்றித் தருவேன்" - என்பதே அவரது சவாலாக இருந்தது.

உத்தியோகத் தேவைக்காக சி.வீ.கே.சிவஞானத்தினால் பெறப்பட்டிருந்த ஒளிப்படங்களை சட்டத்தரணி சேவியரிடம் தரப்பட விமான மூலம் சென்னை விரைந்த ஓர் இளஞ் சட்டத்தரணி மூலம் மறவன்புலவு சச்சியிடம் அவை வழங்கப்பட்டன. அவர் மூலம் மேற்படி எளிந்த நூலகங்கத்தின் தோற்றங்களைக் காண்பிக்கும் ஒளிப்படங்களை ஆதாரமாகக் கொண்டு சென்னையில் கூட்டியிருந்த பத்திரிகையாளர் மாநாட்டில் வைத்தே அத்துக்கச் செயல்பாடெல்லாம் அம்பலப்படுத்தப்பட்டது. அதன் பின் அதனை பிரஸ்தாபித்திராது சுவதேச ஊடகங்களோ, சஞ்சிகைகளோ கிடையாது.

இழப்பீட்டுத் தொகையை தீர்மானித்தவர் சி.வீ.கே.

ஜனாதிபதி ஜே.ஆர்.ஜெயவர்த்தன நியமித்த முன்னாள் யாழ். அரசாங்க அதிபர் லயனல் பெர்னாண்டோ நூலகத்துக்குப் பரிந்துரைத்த ஒரு கோடியே இரண்டு லட்சம் ரூபா இழப்பீட்டுத் தொகைக்காக அவரைப் பாராட்டுவோரில் எத்தனை பேர் அறிவர் லயனல் பெர்னாண்டோ தனது தற்றுணிவால் அந்தத் தொகையை விளம்பவில்லை என்பதை?

மாநகர சபைச் சொத்துக்களின் பாராமரிப்புக்கும் பொறுப்புள்ள நிர்வாகியாக, லயனல் பெர்னாண்டோ விசாரணைக்கு முவில் தோற்றியிருந்த ஆணையாளர் சி.வீ.கே.சிவஞானத்தால் நூலகக் கட்டத்துக்கான இழப்பீடு இருபது லட்சம் ரூபா வென்றும், புத்தக செலவுகளுக்கான இழப்பீடு 82 லட்சம் ரூபாவென்றும் வலியுறுத்தப்பட்ட தொகையை தாமும் ஏற்றுக் கொண்டவராகவே லயனல் பெர்னாண்டோ அத்தொகையை தாமும் இழப்பீடாகப் பரிந்துரைத்திருந்தார்.

வரையறுக்கப்பட்ட காலத்தில் யாழ். மாநகர எல்லைக்குள் சம்பவித்த இழப்பீடுகள் அனைத்தையும் அரசாங்க கஜானாவிலிருந்தே செலுத்தியிருந்த ஜனாதிபதி, புறநடையாக யாழ். பொது நூலகத்துக்கு பரிந்துரைக்கப்பட்ட ஒரு கோடியே இரண்டு லட்சம் ரூபாவையும் அவ்வாறு செலுத்தாது ஜனாதிபதி நிதியிலிருந்த ரூபா 10 லட்சம் தொகையை விடுவித்து அதில் ஒரு லட்சம் ரூபாவை வங்கியில் 'ஜனாதிபதி யாழ். நூலக மீட்பு நிதி' எனும் கணக்கில் வைப்பிலிடச் செய்தார்.

(06 ஆம் பக்கம் பார்க்க)

37 ன்காம் அனைத்துலக தமிழாராய்ச்சி மாநாடு முன்னைய மாநாடுகள் யாவற்றிலும் சிறப்பாக யாழ்ப்பாணத்தில் நடைபெற்று முடிந்ததும், அம்மாநாட்டில் கலந்து கொண்ட அயல் நாட்டு நல்லறிஞர்கள், பார்வையாளர்களுக்கு நடத்தப்பட்ட வழியனுப்பு விழாவில் தலை நகர் கொழும்பில் இருந்து அப்போதுதான் தருவிக்கப்பட்ட கலகம் அடக்கும் பொலிஸாரைப் புகுத்தி விளைவிக்கப்பட்ட அனர்த்தத்தால் பச்சைத் தமிழர் ஒன்பதின்மர் படுகொலை செய்யப்பட்டனர். அதனை ஆட்சேபித்து யாழ். மாநகர சபை உழியர் களால் மாநகர மண்டப முன்றலில் நடத்தப்பட்ட சத்தியாக்கிரகத்தில் அப்போதுதான் பணிகுச் சமூகம் தந்த மாநகர கணக்காளர் சி.வீ.கே.சிவஞானம் தமது வரவைப் பதிவேட்டில் பதிவு செய்யயாமலே தாமும் பங்குகொண்டமையை



இன்று எத்தனை பேர் அறிந்திருப்பீர்கள்? சி.வீ.கே.சிவஞானம் தாமும் சத்தியாக் கிரகத்தில் கலந்துகொண்டமைக்கான காரணம் இரண்டு, ஒன்று - யாழ். திறந்தவெளியரங்கின் புறப்படலைகள் மட்டும் புறநீங்கலாக மூடப்படாது இருந்திருப்பின் அப்பேரவலம் தவிர்க்கப்பட்டிருக்கும் எனும் அவர்களது உணர்வுகளை சி.வீ.கே.சிவஞானம் தாமும் பகிர்ந்து கொண்டிருந்தமை. மேற்படி ஆட்சேப நடவடிக்கைக்காக மேலிடத்தில் இருந்து வரக்கூடிய கடும் தண்டனைகளிலிருந்து உழியர்களைக் காப்பாற்றுவது - இரண்டு கணக்காய்வு நாயகத்திடம் இருந்து கிடைக்கப் பெற்றிருந்த கணக்குக் கேள்விகளுக்குரிய பதில்களுக்கான வரவைத் தயாரிப்பதற்கு மாநகர முதல்வர்துரையப் பாவிற்ரு சி.வீ.கேயின் தயவு தேவை. ஆதலால் அவரைத் தண்டிப்பதற்குத் துணியார். சி.வீ.கே.யைத் தவிர்த்து அதே தவறைச் செய்த ஏனையோரை எவ்வாறு தண்டிப்பது? இதனால் சத்தியாக்கிரகத்தில் கலந்துகொண்ட யாவரும் தப்பித்துக் கொண்டனர்.

ஆயினும் சத்தியாக்கிரகத்தை ஏற்பாடு செய்திருந்தவரான இறைவாரிப் பரிசோதகர் பாலசிங்கம் மட்டும் பிரிதொரு குற்றச் சாட்டின் கீழ். வேலையில் இருந்து இடைநிறுத்தப்பட்டார். பாலசிங்கம் மீது சமத்

கட்டுரையாளர் மூலம் தமிழர் ஐக்கிய விடுதலைக் கூட்டணிச் செயலதிபர் அ.அமிர்தலிங்கத்திடம் பின்வரும் செய்தியைத் தெரிவித்திருந்தார்:-

தந்தை செல்வா பொன்னுடலின் தகனத்திற்கும், பின் அவரது ஞாபகார்த்த நினைவுச் சின்னத்தை நிறுவுவதற்கும் முடிக்குரிய காணிக்கு அலைய வேண்டியதில்லை. பொதுசன நூல் நிலையக் கட்டடத்தின் தெற்காகவுள்ள ரெனிஸ் கோதாவை அடுத்திருக்கும் காணி இரண்டிற்குமே போதுமானது. தாங்கள் காங்கேசன்துறைவீதி வழியாக ரெனிஸ் கோதாவை வந்தடைந் தால் யான் தருமரத்தினத்துடன் (கட்டுரை யாளருடன்) நகர மண்டபத்தில் இருந்து குறித்த நிலையத்தை வந்தடைவேன். - என்று செய்தி அனுப்பினார்.

சம்பந்தப்பட்ட நிலையத்தைப் பார்வையிட்டதும் தந்தையின் பொன்னுடல் தகனம் செய்யப்பட்ட அது பொருத்தமான இடமென ஒத்துக் கொண்ட செயலதிபர் ஞாபகார்த்த நினைவுச் சின்னம் நிறுவுறுவதற்கும் அது முக்கிய இடமாக இருக்குமா வென்பதில் சற்று வியப்புத் தெரிவித்தார். நகரின் நவீன விஸ்தரிப்பில் காங்கேசன்துறை வீதி, கண்டிவீதி, காரைநகர் வீதி ஆகியவற்றின் ஆரம்பப் புள்ளியாக விளங்கும் அவ்விடம் தீவுப் பகுதிகளில் இருந்து

தமிழர் ஐக்கிய விடுதலைக் கூட்டணி செயலதிபர் அ.அமிர்தலிங்கத்திடம் உத்தியோகபூர்வமாகக் கைய எரிக்கப்பட்டிருந்தது. இதில் சம்பந்தப்பட்ட இருவருக்கு மேல் கட்டுரையாளர் மட்டுமே இதனை அறிந்திருந்தவர்.

நிமிர்ந்து நிற்கும் நினைவுத் தூபி

கட்டக் கலைஞர் துரைராஜாவினால் வடிவமைக்கப்பட்டதும் தந்தை செல்வாவின் அகவையைப் பிரதிபலிப்பதுமான 80 அடி உயரமான தந்தை செல்வா ஞாபகார்த்த நினைவுத் தூபி தமிழக முதல்வர் மு.கருணாநிதியின் அங்கீகாரம் பெற்ற கட்டட நிர்மாணிகள் வெற்றிவேல் மனோகரன் கம்பனியாரால் நிறைவு செய்யப்பட்டது.

தமது அரசியல் வாழ்வில் தந்தை செல்வா நிலைகுலையாது எவ்வாறு நிமிர்ந்து நின்றிருந்தாரோ அதே பாங்கில் அன்னாரது ஞாபகார்த்த நினைவுத் தூபியும் அதன் அருகாவிருந்த யாழ். ஒல்லாந்தர்கோட்டை இராணுவ முகாமில் இருந்து ஏவப்பட்ட அத்தனை லெஷல் தாக்குதல்களின் மத்தியிலும் சேதமடையாது இன்னமும் நிமிர்ந்து நிற்கின்றது.

கோட்டையைச் சூழ்ந்திருந்த தொலை பேசி மத்திய நிலையம், மத்திய அஞ்சலகம், வீரசிங்கம் மண்டபம், ரீகல் பட மாளிகை, திருச்செல்வம் உருவச்சிலை, பொது நூலகம், நீதிமன்றக் கட்டடங்கள், வாடி வீடு அத்தனையும் பாழிவற்றுச் சிதைந்து காணப்படும் நிலையில் தந்தை செல்வா நினைவுத் தூபி இவை யாவற்றிலும் மிக நெருக்கமானதாக விருந்தும் பங்கமுறாது இருந்திருப்பதற்குத் தூய உள்ளங்களால் அதற்கு நிலையம் அமைக்கப்பட்டிருந்தமையே ஒரே காரணமாக இருந்திருத்தல் வேண்டும்.

நூல் நிலையம் தீயில்

யாழ். பொது நூலகம் பொது மக்களது வரிப் பணத்தில் ஊதியம் பெறும் சட்டத்தினதும் ஒழுங்கினதும் பாதுகாவலர்களால் மனுக் குலத்துக்கே விரோதமான ஒரு குற்றச் செயலாக தீயினால் பொசுக்கப்பட்ட போது தமது புத்தகச் சேர்வுகளும் அதில் உள்ளடக்கியிருப்பதை சகித்துக்கொள்ள இயலாதவராக பன்மொழிவுப் புலவர் தாவீது அடிகளார் மூர்ச்சித்து மரணமானார்.

ஆயின் யாழ். அரசாங்க அதிபர் யோகேந்திரா துரைச்சாமியின் தொலை பேசி மூலம் செய்தி அறிந்ததும் தமது

யாழ்ப்பாணத்தில் டெங்கு அதிகரிக்கும் சாத்தியங்கள்

காய்ச்சல் ஏற்பட்டால் உடன் சிகிச்சை பெறுமாறு மக்களுக்கு அறிவுறுத்தல்

(எஸ்.நிதர்ஷன்)

யாழ்ப்பாணம், ஜன. 10

டெங்குநோயின் தாக்கம் இனிவரும் நாட்களில் அதிகரிக்கக்கூடிய சாத்தியம் உள்ளதாகத் தெரிவித்த தேசிய டெங்குத் தடுப்புப் பிரிவின் தலைவர் வைத்தியர் கசித திசேரா, காய்ச்சலால் பீடிக்கப்பட்ட நோயாளிகள் வைத்தியசாலைகளுக்குச் சென்று குருதிப் பரிசோதனைகளைச் செய்யவேண்டுமென்றும், இந்த நோயின் தாக்கம் தொடர்பில் விழிப்புடன் செயற்படவேண்டுமென்றும் அறிவுறுத்தியுள்ளார்.

டெங்குநோய் கட்டுப்பாடுதொடர்பான மீளாய்வுக் கலந்துரையாடலொன்று வடக்கு மாகாண சுகாதார அமைச்சில் நேற்று முன்தினம் இடம்பெற்றது. இந்தக் கலந்துரையாடலின் பின்னர் ஊடகங்களுக்குக் கருத்து தெரிவிக்கும்போதே அவர் மேற்கண்டவாறு கூறினார்.

அவர் மேலும் தெரிவிக்கையில்-

டெங்குநோயின் தாக்கம் அதிகமாக இருக்கின்றது. இனிவரும் இரண்டு மாதங்களில் அதன் தாக்கம் மேலும் அதிகரிக்க கூடிய சாத்தியம் உள்ளது. ஆகவே அதில் இருந்து பாதுகாத்துக்கொள்வதற்கு வழிபுட்பன் பொதுமக்கள் செயற்படவேண்டும். குறிப்பாகக் காய்ச்சல் ஏற்பட்டால் உடனடியாக வைத்தியசாலைகளுக்குச் சென்று குருதிப் பரிசோதனை மேற்கொள்வதுடன் அதற்கான சிகிச்சைகளையும் பெற்றுக் கொள்ளவேண்டும்.

அதிலும் காய்ச்சலால் பீடிக்கப்பட்ட நோயாளிகள் டெங்கு குருதிப் பரிசோதனைகளைத் தனியார் ஆய்வு கூடங்களில் செய்வதை விடுத்து யாழ். போதனா வைத்தியசாலையில் மேற்கொள்ளமுடியும். ஆகவே



அதனை இந்த வைத்தியசாலையில் மேற்கொள்ளவேண்டும்.

டெங்கு நோயினால் பீடிக்கப்பட்ட நோயாளிகளில் பெரும்பாலானவர்கள் தனியார் மருத்துவ ஆய்வு கூடங்களிலேயே குருதிப் பரிசோதனை செய்கின்றனர். அவ்வாறு மேற்கொள்ளப்படும் பரிசோதனைகளின் அறிக்கை பல சந்தர்ப்பங்களில் மறுநாளே நோயாளிகளுக்கு வழங்கப்படுகின்றது.

இதனால் நோயின் தாக்கம் அதிகமாகின்ற தன்மை காணப்படுகின்றது. அதாவது டெங்கு நோயாளிகளுக்கு மேற்கொள்ளப்படும் குருதிப் பரிசோதனை அறிக்கை சோதனை செய்யப்பட்டு இரண்டு மணித்தியாலத்தில் வழங்கப்படவேண்டும். அவ்வாறு வழங்கப்படும் குருதிச்

சோதனை அறிக்கையை வைத்து நோயின் தாக்கத்துக்கு ஏற்ப உடனடிச் சிகிச்சை வழங்கப்படவேண்டும். ஆனால் தனியார் ஆய்வு கூடங்களில் தாமதமாக அறிக்கை வழங்கப்படுவதனால் நோயாளிகளின் நோய் அதிகரிப்பதுடன் அந்த நோயாளி உரிய சிகிச்சையைப் பெறமுடியாத சூழ்நிலை காணப்படுகின்றது.

எனவே அரசு வைத்தியசாலைகளில் குருதிப் பரிசோதனைகளைப் பெறமுடியும். அங்கு இரண்டு மணி நேரத்திலேயே அறிக்கை கொடுக்கப்பட்டு உரிய சிகிச்சைகள் வழங்கப்படுகின்றன.

டெங்குநோய் என்பது உயிர் கொல்லி நோய். எனவே பொதுமக்கள் உங்கள் சுற்றாடல்களைச் சுத்தமாகப் பேணி நோய்த் தாக்கத்தில் இருந்து பாதுகாப்பைப் பெறவேண்டும்.

வடக்கின்பல வைத்தியசாலைகளுக்கு நேரடியாகச் சென்று நிலைமைகள் தொடர்பில் ஆய்வு செய்தோம்.

இனிவரும் இரண்டு மாதங்கள் டெங்குநோயின் தாக்கம் அதிகரிக்கக்கூடிய சாத்தியம் உள்ளது. ஆகவே நாம் டெங்கு நோய்ப் பரவலை கட்டுப்படுத்துவதுமற்றும் நோய்க்கான சிகிச்சைகளை முறையாக வழங்குவது தொடர்பில் கலந்துரையாடி உள்ளோம்.

எனவே பொதுமக்களும் எமக்கு ஒத்துழைப்புக்களை வழங்கி நோயற்று இருக்க ஒன்றிணைவோம்-என்றார். (ஐ-07)

வர்த்தக நிலையம் உடைத்து பணம், பொருள்கள் திருட்டு

சாவகச்சேரியில் நேற்று அதிகாலை சம்பவம்

யாழ்ப்பாணம், ஜன. 10

சாவகச்சேரி நகரில் வைத்தியசாலைக்கு அருகில் உள்ள வர்த்தக நிலையம் உடைத்து திருட்டு இடம்பெற்றுள்ளது.

இந்தச் திருட்டுச் சம்பவம் நேற்று அதிகாலை 2 மணிக்கும் 3 மணிக்கும் இடையில் இடம்பெற்றுள்ளது எனச் சாவகச்சேரிப்பொலிஸார் தெரிவித்துள்ளனர்.

இந்த வர்த்தக நிலையத்தின் மேற்கூரையைப் பிரித்து சி.சி.ரீ.வி கமரா இணைப்புக் களைத் துண்டித்து விட்டு உள்ளூழைந்த கொள்ளையர்கள் அங்கிருந்த பணம் மற்றும் தொலைபேசி மீள்நிரப்பு அட்டைகள் என்பவற்றை திருடிச் சென்றுள்ளனர்.

இதன்போது சுமார் ஏழு லட்சம் ரூபா பணம் மற்றும் மூன்று லட்சம் ரூபா பெறுமதியான தொலைபேசி மீள்நிரப்பு அட்டைகள் திருடப்பட்டுள்ளதாகச் சாவகச்சேரி பொலிஸில் முறையிடப்பட்டுள்ளது.

இந்தத் திருட்டுச் சம்பவம் இடம்பெற்றபோது வர்த்தக நிலையத்தின் பணியாளர்கள் கடையின் பின்புறம் உறக்கத்தில் இருந்துள்ளனர். இந்த கொள்ளைச் சம்பவம் தொடர்பாக தடயவியல் பொலிஸாரோடு இணைந்து சாவகச்சேரிப் பொலிஸார் விசாரணைகளை முன்னெடுத்துள்ளனர். (ஐ-07)



உலகத் தமிழரசி மாநாட்டு படுகொலை நினைவு இன்று

(எஸ்.நிதர்ஷன்)

யாழ்ப்பாணம், ஜன. 10

உலகத் தமிழரசி மாநாட்டில் படுகொலை செய்யப்பட்டவர்களின் 45 ஆம் ஆண்டு நினைவு தினம் இன்று வியாழக்கிழமை யாழ்ப்பாணம் வீரசிங்கம் மண்டபத்துக்கு முன்பாக உள்ள நினைவிடத்தில் காலை 9 மணிக்கு இடம்பெறவுள்ளது.

இந்த நிகழ்வில் தமிழ் உணர்வாளர்கள் அனைவரையும் கலந்துகொள்ளுமாறு ஏற்பாட்டாளர்கள் அறிவித்துள்ளனர். (ஐ-07)

ஹெரோயினுக்கு அடிமையாகியுள்ள இளைஞனுக்கு ஓராண்டு மறுவாழ்வு பொலனறுவைக்கு அனுப்ப யாழ்.நீதிமன்றம் உத்தரவு

யாழ்ப்பாணம், ஜன. 10

ஹெரோயின் போதைப்பொருளுக்கு அடிமையாகிய 22 வயது இளைஞனைப் பொலனறுவை கந்தகாடு மறுவாழ்வு நிலையத்தில் அனுமதித்து ஒரு ஆண்டு மறுவாழ்வு வழங்குமாறு யாழ்ப்பாணம் நீதிமன்ற நீதிவான் ஏ.எஸ்.பி.போல் நேற்று முன்தினம் உத்தரவிட்டார்.

“மகன் போதைப்பொருளுக்கு அடிமையாகிவிட்டார். அதனால் என்னை மிரட்டிப் பணம் பறிக்கின்றார். வீட்டில் பணம் திருடிச் சென்று போதைப்பொருளைப் பாவிக்கும்ளவுக்கு அவர் தள்ளப்பட்டுள்ளார்.

எனவே என் மகனை எவ்வளவுகாலம் சென்றாலும் நல்வழிப்படுத்தித் தாருங்கள்” என்று இளைஞனின் தாயார் மன்றிடம் வேண்டினார்.

தாயாரின் விண்ணப்பத்தை ஆராய்ந்த யாழ்ப்பாணம் நீதிமன்ற நீதிவான் அந்தோனி சாமிபீற்றர் போல், இளைஞனை எதிர்வரும் ஒரு ஆண்டுக்கு பொலனறுவை கந்தகாடு மறுவாழ்வு நிலையத்தில் தடுத்து வைத்து மறுவாழ்வு வழங்கு

மாறு உத்தரவிட்டார்.

இளைஞனின் மறுவாழ்வு நிறைவடையும்வரை வழக்கு ஒத்திவைக்கப்பட்டது.

ஹெரோயின் போதைப் பொருளை உடைமையில் வைத்திருந்தார் என்ற குற்றச்சாட்டில் குருநகரைச் சேர்ந்த இந்த 22 வயது இளைஞன் யாழ்ப்பாணம் பொலிஸாரால் கைது செய்யப்பட்டார்.

யாழ்ப்பாணம் நீதிமன்ற நீதிவான் ஏ.எஸ்.பி. போல் முன்னிலையில் வழக்கு நேற்று முன்தினம் விசாரணைக்கு வந்தது. சந்தேகநபர் மன்றில் முற்படுத்தப்பட்டார். அவரது தாயாரும் மன்றில் முன்னிலையானார்.

பொலனறுவை வெலிக்கந்தை-கந்தகாடு மறுவாழ்வு முகாமில் போதைப்பொருளுக்கு அடிமையாகியவர்களுக்கு மறுவாழ்வு வழங்கப்படுகிறது.

இத்தகைய குற்றச்சாட்டில் கைது செய்யப்பட்ட 17 வயது மாணவனையும் ஒரு ஆண்டுக்கு மறுவாழ்வு வழங்குமாறு யாழ்ப்பாணம் நீதிவான் நீதிமன்றம் கடந்தவாரம் உத்தரவிட்டிருந்தமை குறிப்பிடத்தக்கது. (ஐ-07)

இராஜதந்திரப் பணிகளில் புறக்கணிக்கப்படும் தமிழர்

நாடாளுமன்றில் டக்ளஸ் எம்.பி தெரிவிப்பு

கொழும்பு, ஜன. 10

“இராஜதந்திரப் பணிகளில் தமிழ்பேசும் சமூகங்களின் பங்களிப்பு என்பது இந்த நாட்டில் புறக்கணிக்கப்படும் வந்துள்ளது. எனவே இலங்கையின் இராஜதந்திரப் பணியில் போதிய தமிழ், முஸ்லிம் மக்களும் இணைத்துக் கொள்ளப்பட வேண்டும்.”

- இவ்வாறு தெரிவித்தார் நாடாளுமன்ற உறுப்பினரும் ஈ.பி.டி.பி.யின் செயலாளர் நாயகமுமான டக்ளஸ் தேவானந்தா.

நாடாளுமன்றில் நேற்று முன்தினம் 1996 ஆம் ஆண்டின் 9 ஆம் இலக்க இராஜதந்திரச் சிறப்புரிமைகள் சட்டத்தின் கீழான கட்டளைகள் தொடர்பான விவாதத்தில் கலந்துகொண்டு உரையாற்றுகையிலேயே அவர் இவ்வாறு கூறினார்.

அவர் மேலும் தெரிவிக்கையில் -

இராஜதந்திரச் சிறப்புரிமைகள் தொடர்பில் கூறுகின்றபோது, இந்தச் சிறப்புரிமைகள் தொடர்பில் கடந்த வருடத்தில் ஒரு கேள்வி நிலை ஏற்பட்டிருந்ததை இங்கு சுட்டிக்காட்ட விரும்புகின்றேன்.

அதாவது அமெரிக்கத் தூதுவராகச் செயற்பட்டிருந்த சாலிய விக்ரமகூரியவின் சிறப்புரிமைகள் தொடர்பிலேயே இந்தக் கேள்வி எழுப்பப்பட்டிருந்தது.

எனவே, இத்தகைய சிறப்புரிமைகள் தொடர்பில் நாட்டுக்கு நாடு, ஆளுக்காள் மாறுபட்ட நிலைப்பாடுகள் மேற்கொள்ளப்



படுகின்றனவா? என்ற கேள்வி மக்களிடையே எழுந்திருந்ததை இங்கு சுட்டிக்காட்ட விரும்புகின்றேன்.

மேலும், இராஜதந்திரப் பணிகளில் தமிழ் பேசும் சமூகங்களின் பங்களிப்பு என்பது இந்த நாட்டில் புறக்கணிக்கப்பட்டு உட்பட்டே வந்துள்ளது. இது தொடர்பில் நான் ஏற்கனவே இந்தச் சபையில் எடுத்துரைத்துள்ளேன்.

கடந்த வருடம் இந்த நிலையில் சில மாற்றங்கள் கொண்டுவரப்பட்டு, தமிழ், முஸ்லிம் சமூகங்களைச் சார்ந்த சிலர் இராஜதந்திரப் பணியில் இணைக்கப்பட்டுள்ளபோதிலும், இது போதுமானதாக இல்லை என்பதை இங்கு வலியுறுத்த விரும்புவதுடன், இலங்கையின் இராஜதந்திரப் பணியில் போதிய தமிழ், முஸ்லிம் மக்களும் இணைத்துக் கொள்ளப்பட வேண்டும் என்ற கோரிக்கையை மீண்டும் இங்கு முன்வைக்க விரும்புகின்றேன்-என்றார். (ஐ)

புத்தகாலத்தின் போது கொழும்பிலும் சுற்றுப்புறங்களிலும் தமிழ் இளைஞர், யுவதிகள் வகைதொகையின்றி கைது செய்யப்பட்டனர். சந்தேகத்தின் பேரில் கைதுசெய்யப்படும் இளைஞர், யுவதிகள் காணாமலும் ஆக்கப்பட்டனர். வடக்கு, கிழக்குப் பகுதியில் பொருளாதார தடை விதிக்கப்பட்டிருந்தது. எரிபொருள்கள் முதல் அத்தியாவசியப் பொருள்கள் எவையும் கொண்டு செல்ல முடியாத நிலைமை ஏற்பட்டது. குண்டுவீச்சு வெடிகளால் தாக்குதல்களில் நாள்நாளுமும் தமிழ் மக்கள் பலியாகி வந்தனர். இந்த வேளையில் தான் தமிழ் மக்களின் உள்ளக் குமுறல்களை வெளிப்படுத்தும் வகையில் மகேஸ்வரன் குரல் கொடுத்தார்.

புத்தகாலத்தின் போது கொழும்பிலும் சுற்றுப்புறங்களிலும் தமிழ் இளைஞர், யுவதிகள் வகைதொகையின்றி கைது செய்யப்பட்டனர். சந்தேகத்தின் பேரில் கைதுசெய்யப்படும் இளைஞர், யுவதிகள் காணாமலும் ஆக்கப்பட்டனர். வடக்கு, கிழக்குப் பகுதியில் பொருளாதார தடை விதிக்கப்பட்டிருந்தது. எரிபொருள்கள் முதல் அத்தியாவசியப் பொருள்கள் எவையும் கொண்டு செல்ல முடியாத நிலைமை ஏற்பட்டது. குண்டுவீச்சு வெடிகளால் தாக்குதல்களில் நாள்நாளுமும் தமிழ் மக்கள் பலியாகி வந்தனர். இந்த வேளையில் தான் தமிழ் மக்களின் உள்ளக் குமுறல்களை வெளிப்படுத்தும் வகையில் மகேஸ்வரன் குரல் கொடுத்தார்.

புத்தகாலத்தின் போது அன்றைய ஐக்கிய மக்கள் சுதந்திர கூட்டமைப்பு அரசுக்கு எதிராக எவருமே குரல் கொடுக்க அஞ்சிய போதும் துணிந்து நின்று தமிழ் மக்களுக்காக நாடாளுமன்றத்திலும், நாடாளுமன்றத்திற்கு வெளியிலும் மகேஸ்வரன் போராடினார். தமிழ் மக்கள் அனுபவிக்கும் துன்ப துயரங்களில் எந்தவித பயமுமின்றி சர்வதேசத்திற்கு எடுத்துக்காட்டும் வகையில் மகேஸ்வரன் செயற்பட்டிருந்தார்.

அன்னாரது 52 ஆவது பிறந்த நாள் நினைவு தினம் இன்றாகும்.

குறுகிய காலம் அரசியலில் இருந்தாலும் யாழ். மாவட்ட நாடாளுமன்ற உறுப்பினராகவும் கொழும்பு மாவட்ட நாடாளுமன்ற உறுப்பினராகவும் இந்து கலாசார அமைச்சராகவும் பதவிகளை வகித்த மகேஸ்வரன் தமிழ் மக்களுக்கு ஆற்ற வேண்டிய சேவைகளை செவ்வனே ஆற்றியிருந்தார்.

1966 ஆம் ஆண்டு தை மாதம் 10 ஆம் திகதி காரைநகரில் பிறந்த மகேஸ்வரன் காரைநகர் யாழ்ந்றன் கல்லூரி, யாழ்ப்பாணம் புனித பரி. யோவான் கல்லூரி என்பவற்றில் கல்வி பயின்றார். வர்த்தகத் துறையில் ஈடுபாடு காட்டிய அவர் 1999 ஆம் ஆண்டு அரசியலில் காலடி எடுத்து வைத்தார். அப்போது ஜனாதிபதி சந்திரிகா குமாரதுங்க தலைமையிலான பொதுஜன ஐக்கிய முன்னணியின் ஆட்சி இடம்பெற்று வந்தது. 1999 ஆம் ஆண்டு ஜனாதிபதி தேர்தல் இடம்பெற்றது. இந்தத் தேர்தலில் ஐக்கிய தேசியக் கட்சியின் தலைவரான ரணில் விக்கிரமசிங்க போட்டியிட்டிருந்தார். இவருக்கு ஆதரவாக யாழ். மாவட்டத்தில் மகேஸ்வரன் தேர்தல் நடவடிக்கைகளில் ஈடுபட்டார்.

அன்று அச்சமான சூழ்நிலையிலும் ரணில் விக்கிரமசிங்கவின் வெற்றிக்காக யாழ்ப்பாணத்தில் பல்வேறு நடவடிக்கைகளையும் இவர் மேற்கொண்டார். ஆனால் அந்தத் தேர்தலில் ஜனாதிபதி சந்திரிகா குமாரதுங்கவே மீண்டும் வெற்றிபெற்றிருந்தார். இவ்வாறு அரசியலில் பிரவேசித்த மகேஸ்வரன் 2000 ஆம் ஆண்டு இடம்பெற்ற பாராளுமன்றத் தேர்தலில் ஐக்கிய தேசியக் கட்சியின் சார்பில் முதன்மை வேட்பாளராக போட்டியிட்டார்.

இந்தத் தேர்தலில் இடம்பெற்றபோது யாழ். குடாநாட்டைக் கைப்பற்றும் நோக்குடன் விடுதலைப்புலிகள் மிருசுவில் பகுதிவரை வந்திருந்தனர்.

அவ்வாறானதொரு சூழலில் பல்வேறு ஆயுதக் குழுக்கள் மற்றும் புலனாய்வுப்பிரிவுகளின் அச்சுறுத்தல்களுக்கு மத்தியில் ஐக்கிய தேசியக் கட்சியின் சார்பில் தேர்தலில் போட்டியிட்டார் மகேஸ்வரன். 45 ஆண்டுகளுக்குப் பின்னர் அக்கட்சியின் சார்பில் யாழ். மாவட்ட நாடாளுமன்ற உறுப்பினராக

வெற்றிவாகை சூடினார். அப்போது தமிழர் விடுதலைக் கூட்டணி தனியாகவும் அகில இலங்கை தமிழ்க் காங்கிரஸ், புளொட், ஈ.பி.டி.பி. போன்ற கட்சிகள் தனித்தனியாகவும் தேர்தலில் களமிறங்கியிருந்தன. இவ்வாறு நிருந்த போதிலும் ஐக்கிய தேசியக் கட்சியின் சார்பில் மிகுந்த பிரயத்தனத்துக்கு மத்தியில் மகேஸ்வரன் வெற்றிபெற்றிருந்தார். நாடாளுமன்றத்திற்கு அவர் வருகை தந்து சில மாதங்களிலேயே வடக்கிற்கான எரிபொருள் தடைக்கு எதிராக நாடாளுமன்றத்தில் வித்தியாசமான போராட்டம் ஒன்றை அவர் மேற்கொண்டார். எரிபொருள் தட்டுப்பாட்டைக் காண்

செல்ல வேண்டாம் என்று அரசு உயர்மட்டம் அறிவித்ததை அடுத்து அவர் யாழ்நகர் திரும்பியிருந்தார்.

இவ்வாறு சமாதான முயற்சி வெற்றிபெற வேண்டும் என்ற எண்ணத்தில் அவரது செயற்பாடுகள் அமைந்திருந்தன. 2004ஆம் ஆண்டு மீண்டும் நாடாளுமன்றம் கலைக்கப்பட்டுத் தேர்தல் இடம்பெற்ற போது யாழ்ப்பாணத்தில் போட்டியிட முடியாத நிலைமை அவருக்கு ஏற்பட்டது. இதனால் கொழும்பில் அவர் போட்டியிட்டார். கொழும்பில் ஏற்கனவே நாடாளுமன்ற உறுப்பினர்களாக இருந்த தமிழர்கள் இவரது வருகையை விரும்பவில்லை. ஆனாலும் துணிச்சலுடன் கொழும்பில்

இந்தப் பேரணி நடத்தப்பட்டது. அன்றைய அரசுபெரும் கெடுபிடிக்களை மேற்கொண்ட போதிலும் எதற்கும் அஞ்சாது மகேஸ்வரன் செயற்பட்டார். இந்தக் கைதுகள் மற்றும் தடுத்து வைத்தலுக்கு எதிராக நாடாளுமன்றத்தில் குரல் கொடுத்த மகேஸ்வரன் தனது மேல்சட்டையையும் களைந்து தனது எதிர்ப்பினை காண்பித்திருந்தார். இதனைவிட நாடாளுமன்றத்தின் செங்கோலையும் எடுத்துச் சென்று எதிர்ப்பினை வெளிப்படுத்தியும் இருந்தார்.

2007ஆம் ஆண்டு யாழ்ப்பாணத்தில் ஆயுதக் குழுக்களின் அட்டகாசங்கள் அதிகரித்திருந்த நிலையில் நாள்நாளுமும்

வரலாற்றில் இடம்பிடித்த

மகேஸ்வரன்



பிக்கும் வகையில் மாட்டுவண்டியில் அவர் நாடாளுமன்றத்திற்கு சென்றிருந்தார்.

நாடாளுமன்றம் சென்ற நாள் முதலே வடபகுதி மக்கள் அனுபவிக்கும் துன்ப துயரங்களுக்கு எதிராக அவர் குரல் கொடுத்தார். 2001ஆம் ஆண்டு நாடாளுமன்றம் கலைக்கப்பட்டு மீண்டும் தேர்தல் நடத்தப்பட்டது. இதன்போது யாழ்ப்பாணத்தில் போட்டியிட்ட மகேஸ்வரன் இரண்டாவது தடவையாக வெற்றி பெற்றார். பிரதமர் ரணில் விக்கிரமசிங்க தலைமையில் ஐக்கிய தேசிய முன்னணி ஆட்சியமைத்ததையடுத்து மகேஸ்வரனுக்கு இந்து கலாசார அமைச்சு வழங்கப்பட்டது. அமைச்சராக இருந்த வேளையில் தமிழ் மக்களுக்கான பல்வேறு உதவித் திட்டங்களை மேற்கொண்டதுடன் இந்து சமயத்தின் வளர்ச்சிக்கும் உறுதுணையாக செயற்பட்டார்.

இந்து மதத்தவர்கள் மதமாற்றப்பட்டு வதை தடுப்பதற்காக மதமாற்றத்தடைச்சட்டத்தையும் கொண்டுவருவதற்கு அவர் முயன்றார். அமைச்சராக இருந்தபோது இந்து ஆலயங்களைப் புனரமைப்பதற்கு நடவடிக்கை எடுத்தார். இந்தியாவுக்கு அடிக்கடி சென்று இந்து மத பீடாதிபதிகளை சந்தித்தார். தமிழகத்ததுடன் நல்லுறவைப் பேணுவதற்கு அவர் விரும்பியதுடன் அதற்கான செயற்பாடுகளையும் மேற்கொண்டிருந்தார்.

இந்த அரசின் காலத்தில் யுத்த நிறுத்தம் மேற்கொள்ளப்பட்டு நோர்வேயின் அனுசரணையுடன் விடுதலைப்புலிகளுடன் பேச்சு இடம்பெற்றது. புரிந்துணர்வு ஒப்பந்தத்தின் அடிப்படையில் ஏ-9 பாதையும் திறக்கப்பட்டது. அந்த திறப்பு விழா நிகழ்வில் கலந்து கொள்வதற்காக அப்போதைய அமைச்சர் ராஜித சேனா ரத்னவையும் அழைத்துக் கொண்டு அமைச்சர் மகேஸ்வரன் விமானம் மூலம் யாழ் சென்று அங்கிருந்து முகமாலைப் பகுதிக்கும் சென்றார். ஆனால் அதற்கு அப்பால்

போட்டியிட்டு பிரசாரத்தில் ஈடுபட்ட போது கொச்சிக்கடையில் துப்பாக்கிச் சூட்டுக்கு இலக்கானார். ஆனாலும் மயிரிழையில் உயிர்தப்பிய மகேஸ்வரன், கொழும்பிலுள்ள தனியார் மருத்துவமனையில் சிகிச்சை பெற்று வந்தபோதே வெற்றிவாகை சூடினார்.

இதன் பின்னர் கொழும்பு மாவட்ட எதிர்க்கட்சி எம்.பி. யாக அவர் இறக்கும் வரை கடமையாற்றினார். 2005ஆம் ஆண்டு நடைபெற்ற ஜனாதிபதித் தேர்தலில் மஹிந்த ராஜபக்ஷ தலைமையிலான ஐக்கிய மக்கள் சுதந்திர கூட்டமைப்பு அரசு பதவியேற்றதை அடுத்து தமிழ் மக்களுக்கு எதிரான கெடுபிடிகள் அதிகரிக்கப்பட்டன. கொழும்பிலும் சுற்றுப்புறங்களிலும் நாள்நாளுமும் வகைதொகையின்றி தமிழ் இளைஞர் யுவதிகள் கைது செய்யப்பட்டனர். கடத்தப்பட்டனர். சித்திரவதை செய்யப்பட்டனர். கைது செய்யப்பட்ட இளைஞர், யுவதிகள் பூசா தடுப்பு முகாமுக்கு கொண்டு செல்லப்பட்டனர். இவ்வாறான கைதுகளுக்கு எதிராக மகேஸ்வரன் துணிந்து நின்று போராடினார்.

புத்தகாலத்தின் போது அன்றைய ஐக்கிய மக்கள் சுதந்திர கூட்டமைப்பு அரசுக்கு எதிராக எவருமே குரல் கொடுக்க அஞ்சிய போதும் துணிந்து நின்று தமிழ் மக்களுக்காக நாடாளுமன்றத்திலும், நாடாளுமன்றத்திற்கு வெளியிலும் மகேஸ்வரன் போராடினார். தமிழ் மக்கள் அனுபவிக்கும் துன்ப துயரங்களில் எந்தவித பயமுமின்றி சர்வதேசத்திற்கு எடுத்துக் காட்டும் வகையில் செயற்பட்டிருந்தார்.

அங்கு படுகொலைகள் இடம்பெற்று வந்திருந்தன. புலனாய்வுப் பிரிவினரும் ஆயுதக் குழுக்களும் இணைந்து இந்தப் படுகொலைகளை அரங்கேற்றி வந்தன. இந்த விடயங்கள் தொடர்பாகவும் மகேஸ்வரன் நாடாளுமன்றத்துக்குள்ளும் வெளியிலும் குரல் கொடுத்து வந்தார். இத்தகைய விடயங்களை அம்பலப்படுத்தப் போவதாக அவர் பல்வேறு சந்தர்ப்பங்களிலும் கருத்துத் தெரிவித்து வந்தார். இந்த நிலையில் தான் 2008 ஆம் ஆண்டு ஜனவரி மாதம் முதலாம் திகதி கொச்சிக்கடை பொன்னம்பலவானேஸ்வரர் ஆலயத்தில் வழிபாட்டுக்காகச் சென்ற போது ஈவிரக்கமற்ற முறையில் சுட்டுக்கொல்லப்பட்டிருந்தார்.

இளைஞர், யுவதிகள் கைது செய்யப்பட்டு பூசா தடுப்பு முகாமுக்கு கொண்டு செல்லப்பட்ட போது கொழும்பில் ஆர்ப்பாட்டப் பேரணி ஒன்றையும் மகேஸ்வரன் ஏற்பாடு செய்து நடத்தினார். கொட்டாஞ்சேனையிலிருந்து காலி முகத்தில் வரை

அங்கு படுகொலைகள் இடம்பெற்று வந்திருந்தன. புலனாய்வுப் பிரிவினரும் ஆயுதக் குழுக்களும் இணைந்து இந்தப் படுகொலைகளை அரங்கேற்றி வந்தன. இந்த விடயங்கள் தொடர்பாகவும் மகேஸ்வரன் நாடாளுமன்றத்துக்குள்ளும் வெளியிலும் குரல் கொடுத்து வந்தார். இத்தகைய விடயங்களை அம்பலப்படுத்தப் போவதாக அவர் பல்வேறு சந்தர்ப்பங்களிலும் கருத்துத் தெரிவித்து வந்தார். இந்த நிலையில் தான் 2008 ஆம் ஆண்டு ஜனவரி மாதம் முதலாம் திகதி கொச்சிக்கடை பொன்னம்பலவானேஸ்வரர் ஆலயத்தில் வழிபாட்டுக்காகச் சென்ற போது ஈவிரக்கமற்ற முறையில் சுட்டுக்கொல்லப்பட்டிருந்தார்.

இந்தச் சம்பவம் இடம்பெறுவதற்கு முன்னர் இவருக்கு வழங்கப்பட்டிருந்த பாதுகாப்பு வாபஸ் பெறப்பட்டிருந்தது. அன்றைய அச்சுறுத்தல் காரணமாக பாதுகாப்புக்கெனக் கடமையில் ஈடுபட்டிருந்த அமைச்சரவைப் பாதுகாப்புப் பிரிவினர் விலக்கப்பட்டு இருவர் மட்டுமே பாதுகாப்புக்கு வழங்கப்பட்டிருந்தனர். இந்த நிலையில் தான் அவர் சுட்டுக்கொல்லப்பட்டிருந்தார். துப்பாக்கிச் சூட்டினை மேற்கொண்ட நபர் கைது செய்யப்பட்டு பின்னர் வழக்கு விசாரணையை அடுத்து தூக்குத் தண்டனையும் வழங்கப்பட்டுள்ளது.

ஆனாலும் மகேஸ்வரனை படுகொலை செய்த சூத்திரதாரிகள் இன்னமும் இனங்காணப்படவில்லை. படுகொலை இடம்பெற்று 10 ஆண்டுகள் நிறைவடைந்து விட்டன. அன்று இருந்த அரசு இவரது பாதுகாப்பினை வாபஸ் பெற்றதுடன் திட்டமிட்ட வகையிலேயே படுகொலைக்கான சூழலை உருவாக்கியதாகவே சந்தேகிக்க வேண்டியுள்ளது.

அன்றைய இக்கட்டான நிலையில் தமிழ் மக்களுக்காகக் குரல் கொடுத்த மகேஸ்வரன் 2008 ஆம் ஆண்டு வருடம் பிறந்த வேளையில் படுகொலை செய்யப்பட்டார். 2009 ஆம் ஆண்டு இறுதி யுத்தம் இடம்பெற்ற வேளையில் பல்லாயிரக்கணக்கான தமிழ் மக்கள் கொன்று குவிக்கப்பட்டனர். அந்த அவலத்தின் போது மகேஸ்வரன் உயிருடன் இருந்திருந்தால் பெரும் போராட்டமே நடைபெற்றிருக்கும். நாடாளுமன்றமானது பெரும் போர்க்களமாகவே மாறியிருக்கும்.

தற்போதைய நிலையில் கூட மகேஸ்வரன் உயிருடன் இருந்திருந்தால் தமிழ் மக்களின் உரிமைகளுக்காகவும் அரசியல் தீர்வுக்காகவும் பெரும் பாடுபட்டிருப்பார். தமிழ் மக்களின் மனங்களில் தொடர்ந்து வாழும் மகேஸ்வரனின் வெற்றிடமானது நிரப்பப்படாத ஒன்றாகவே காணப்படுகிறது. ஒரு துணிவு மிக்க அரசியல்வாதியாக மனதில் சரி என்று பட்டதை துணிவுடன் கூற வல்லவராக தூய்மையான செயல் வீரராக அவர் திகழ்ந்தார்.

மண்டைத்விலும்...

(முதலாம் பக்கத் தொடர்ச்சி)
அவற்றை தோண்டியெடுத்து விசாரணை செய்யவேண்டும் எனவும் தமிழ்த் தேசியக் கூட்டமைப்பின் நாடாளுமன்ற உறுப்பினர் சி.சிறிதரன் சபையில் நேற்று வலியுறுத்தினார்.

குறிப்பாக யாழ்ப்பாணம் - மண்டைத்வீவில் தோமையார் தேவாலயம் அருகிலுள்ள கிணற்றிலும், செம்பாட்டு பிள்ளையார் கோயில் அருகிலுள்ள கிணற்றிலும் தமிழ் இளைஞர்கள் இராணுவத்தால் சுட்டுக்கொல்லப்பட்டு புதைக்கப்பட்டனர் எனவும், அவற்றைத் தோண்டியெடுக்க நடவடிக்கை வேண்டும் எனவும் அவர் வலியுறுத்தினார்.

நாடாளுமன்றம் நேற்றுப் புதன்கிழமை பிற்பகல் பிரதிச் சபாநாயகர் ஆனந்த குமாரசிறி தலைமையில் கூடியது. நேற்றைய அமர்வில், இரசாயன ஆயுதங்கள் சமவாயு (திருத்தசி) சட்டத்தின் மீதான விவாதத்தில் பங்கேற்று உரையாற்றும்போதும் சிறிதரன் எம்.பி. இவ்விடயத்தை வலியுறுத்தினார்.

குறிப்பாக போர்க்காலத்தில் நீர்வேலி, மண்கும்பான் மற்றும் வேலணை உள்ளிட்ட பகுதிகளிலிருந்து சுமார் 120 இற்கு மேற்பட்ட தமிழ் இளைஞர்கள் இராணுவத்தால் அழைத்துவரப்பட்டு சுட்டுக்கொல்லப்பட்டுகின்றனரையில் போட்டுமூடப்பட்டனர் என்று அவர் கூறினார். அவற்றை இராணுவத்தினர் சீமெந்து இட்டுமூடிப்பள்ளி என்றும் அவர் குறிப்பிட்டார்.

இவற்றைத் தோண்டியெடுத்து, உரிய விசாரணைகள் நடத்தப்பட்டு உண்மைகள் வெளிக்கொண்டு வரப்பட வேண்டும் எனவும் அவர் வலியுறுத்தினார்.

அத்தோடு, இலங்கையில் இறுதிப் போரின்போது இரசாயன ஆயுதங்கள் - குண்டுகள் பயன்படுத்தப்பட்டன எனக் குறிப்பிட்ட சிறிதரன் எம்.பி., அவ்வாறு பயன்படுத்தப்படாவிட்டால் எதற்காக சர்வதேச விசாரணைக்கு அரசு அஞ்சவேண்டும் என்ற கேள்வியையும் முன்வைத்தார்.

இரசாயனக் குண்டுகளின் தாக்கம் வன்னியில் இன்றும் காணப்படுகின்றது எனவும், அதனால் பிறக்கும் குழந்தைகளும் பாதிக்கப்படுகின்றன எனவும் சிறிதரன் எம்.பி. சுட்டிக்காட்டினார்.

சிறிதரன் எம்.பியின் குற்றச் சாட்டுக்கள் மற்றும் கோரிக்கைகளுக்கு தேசிய ஒருமைப்பாடு, அரசு கரும் மொழிகள், சமூக மேம்பாடு மற்றும் இந்து சமய அலுவல்கள் அமைச்சர் மனோ கணேசன் பதிலளித்தார்.

அதாவது தமது அமைச்சின் கீழ் காணாமல் போனோர் அலுவலகம் வருகின்ற நிலையில், மண்டைத்வீவு புதைகுழிகள் தொடர்பில் நடவடிக்கை எடுப்பதாக அவர் உறுதியளித்தார்.

இவ்விடயங்கள் தொடர்பாக எழுத்து மூலம் தமக்கு அறிவிக்குமாறும், தாம் அந்தப் புதைகுழிகளைத் தோண்டியெடுக்க உரிய நடவடிக்கை எடுப்பதாகவும் அமைச்சர் மனோ கூறினார். (ஐ)

ரணிலை...

(முதலாம் பக்கத் தொடர்ச்சி)
நாடாளுமன்ற உறுப்பினர் பவித்ரா வன்னியாரச்சி குற்றம்சாட்டினார்.

பொதுஜன பெரமுன அலுவலகத்தில் நேற்று இடம் பெற்ற ஊகவியலாளர் சந்திப்பில் கலந்துகொண்டிருந்தவர்க்கும் போதே அவர் இவ்வாறு குறிப்பிட்டார்.

அவர் மேலும் தெரிவிக்கையில் -

பொதுஜன பெரமுனவின் வெற்றி கடந்த உள்ளூராட்சித் தேர்தலில் உறுதிப்படுத்தப்பட்டு விட்டது. 2020 ஆம் ஆண்டு கூட்டு எதிர்ணியினரே ஆட்சிப் பொறுப்பை ஏற்பார்கள். ஐக்கிய தேசியக் கட்சியினர் பொதுவேட்பாளர் ஒருவரை வாடகைக்கு வாங்கியே போட்டியிடுவர் - என்றார். (ஐ)

சவேந்திர...

(முதலாம் பக்கத் தொடர்ச்சி)
ஜெனரல் சவேந்திர டி சில்வா, இலங்கை இராணுவத்தின் தலைமை அதிகாரியாக நியமிக்கப்பட்டுள்ளார்.

அவர் இலங்கை இராணுவத்தின் 53 ஆவது தலைமை அதிகாரியாக நியமிக்கப்பட்டுள்ளார் என்று இலங்கை இராணுவம் அறிவித்துள்ளது.

சவேந்திர சில்வா, இறுதிக்கட்டப் போரில் 58 ஆவது பிரிவு கட்டளை அதிகாரியாகப் பணியாற்றியவர். இறுதிக்கட்டப் போரில் நிகழ்த்தப்பட்ட மோசமான போர்க்குற்றங்களுடன் இவருக்குத் தொடர்பு இருப்பதாக தமிழ் அமைப்புகள், மனித உரிமை அமைப்புகள் தொடர்ச்சியாகக் குற்றம்சாட்டி வருகின்றன.

அதுமாதிரியின்றி கோட்டா பய ராஜபக்ஷவுக்கு நெருக்கமானவர் என்ற ரீதியிலும் அவருக்கான பதவி உயர்வுகள் கடந்த காலங்களில் மறுக்கப்பட்டு வந்தன. இந்நிலையில், அவர் இலங்கை இராணுவத்தின் படைப்பிரிவுப் பிரதானியாக நியமிக்கப்பட்டுள்ளார். வெள்ளைக்கொடிகளை ஏந்தி வந்த விடுதலைப்புலிகளைச் சுட்டுக்கொன்ற குற்றச்சாட்டுக்கு உள்ளாகியிருந்த மேஜர் ஜெனரல் சவேந்திர சில்வா, ஐக்கிய நாடுகள் சபைக்கான இலங்கையின் உதவி நிரந்தர வதிவிடப் பிரதிநிதியாக நியமிக்கப்பட்டிருந்தார். (ஐ)

பிரதான...

(முதலாம் பக்கத் தொடர்ச்சி)
கொண்ட பொதியை வீசி விட்டுத் தப்பிச் சென்ற நபர், இந்தியாவுக்குத் தப்பியோடிவிட்டார் என்று பொலிஸார் தெரிவித்தனர்.

சம்பவம் தொடர்பாக நடத்தப்படும் விசாரணைகளின் மூலம், பெண் ஒருவர் உள்ளிட்ட மூவர்கைது செய்யப்பட்டுள்ளனர். இந்தச் சம்பவம் தொடர்பாகக் கைது செய்யப்பட்ட பெண்ணிடம் இருந்து கிடைத்த தகவல்களை அடுத்து, ரி 56 ரகத் துப்பாக்கி ஒன்றும், மூன்று மோட்டார் குண்டுகளும் கைப்பற்றப்பட்டன என்பதில் அதிகாரி ஒருவர் தெரிவித்துள்ளார்.

புதாரில் பொலிஸாரைக் கண்டதும், நபர் ஒருவர் தனது கையில் இருந்த பொதியை வீசி விட்டுத் தப்பிச் சென்றிருந்தார். இதையடுத்து, பொலிஸாரும், இராணுவத்தினரும் இணைந்து சுற்றிவளைப்புத் தேடுதலில் ஈடுபட்டனர். எனினும், எவரும் கைது செய்யப்படவில்லை.

பொதியில் இருந்து மீட்கப்பட்ட கைபேசிகள் உள்ளிட்ட தடயப் பொருள்களை வைத்து நடத்திய தொடர் விசாரணைகளை அடுத்து, பெண் ஒருவர் உள்ளிட்ட மூன்று பேர்கைது செய்யப்பட்டுள்ளனர்.

பெண் கைது செய்யப்பட்டதை அடுத்து, ரி 56 ரகத் துப்பாக்கி ஒன்றும், மூன்று மோட்டார் குண்டுகளும் கைப்பற்றப்பட்டுள்ளன. எனினும், அடையாளம் தெரியாத நபர் ஒருவர் வீசி விட்டுச் சென்ற பை ஒன்றைத் தான் எடுத்து வைத்திருந்தார் என்றும், அதற்குள் என்ன இருந்தன என்பது தனக்குத் தெரியாது என்றும் அந்தப் பெண் விசாரணைகளின்போது தெரிவித்துள்ளார்.

இதற்கிடையே, ஆயுதப் பொதி வீசப்பட்ட சம்பவத்துடன் 12 பேர் சம்பந்தப்பட்டுள்ளனர் எனப் பொலிஸ் அதிகாரி ஒருவர் தெரிவித்துள்ளார்.

ஆயுதப் பொதியை வீசிவிட்டுச் சென்றவர், இவர்களைக் கையாளுபவர் உள்ளிட்ட 9 பேர் இன்னமும் தேடப்பட்டு வருகின்றனர். இவர்களைக் கையாளுபவரான பிரதான சந்தேக நபர் இந்தியாவுக்குத் தப்பியோடிவிட்டார் என்றும் பொலிஸார் தெரிவித்தனர்.

அடையாளம் தெரியாத இடத்தில் இருந்து புரியங்குளத்துக்கு ஆயுதப் பொதியை எடுத்து வந்தவரைப் பொலிஸார் அடையாளம் கண்டுள்ளனர் என்றும் தெரிவிக்கப்படுகிறது. (ஐ)

இரசாயன...

(முதலாம் பக்கத் தொடர்ச்சி)
மிகவும் ஆபத்தானது. எனவே, அதற்கு முடிவு கட்டவேண்டும் என்று ஜே.வி.பி. வலியுறுத்தியது.

நாடாளுமன்றத்தில் நேற்று நடைபெற்ற இரசாயன ஆயுதங்கள் சமவாயம் (திருத்தசி) சட்ட மூலம் மீதான விவாதத்தில் கலந்துகொண்டு உரையாற்றுகையிலேயே ஜே.வி.பியின் எம்.பியான நளிந்த ஜயதிஸ்ஸமேற்கண்டவாறு வலியுறுத்தினார்.

அவர் மேலும் தெரிவிக்கையில் -

கடந்த 40 வருடங்களாக நிறைவேற்று அதிகாரம் கொண்ட ஜனாதிபதி முறையானது எமது நாட்டுக்கு பாரிய அச்சுறுத்தலாக இருந்துவருகின்றது. இரசாயன ஆயுதத்தைவிட இது மிகவும் ஆபத்தாகும்.

நிர்வாகக்கூட்டமைப்பு, நாடாளுமன்றம், நீதித்துறை என அனைத்திலும் நிறைவேற்று அதிகாரம்

பொதுச்...

(முதலாம் பக்கத் தொடர்ச்சி)
வும் இணைந்து பொதுப் பெயர், பொதுச்சின்னத்தில் போட்டியிடுவது தொடர்பாக ஆராய்ந்து வருவதாக நாடாளுமன்ற உறுப்பினர் எஸ்.பி. தீஸநாயக்க தெரிவித்துள்ளார்.

ஊடகம் ஒன்றுக்கு அளித்த நேர்காணலிலேயே அவர் இதனைத் தெரிவித்துள்ளார்.

அவர் மேலும் தெரிவித்தவை வருமாறு:-

இரண்டு கூட்சுகளும் இணைந்து ஏற்படுத்தவுள்ள கூட்டணிக்குத் தாமரை மொட்டு பொதுச் சின்னமாக இருக்கமாட்டாது.

தற்போது கூட்டணிக்கான பொதுப் பெயரை வைப்பது தொடர்பில் இரண்டு கட்சிகளும் கலந்தாலோசித்து வருகின்றன. கூட்டணியின் இலட்சியை கிண்ணம் மற்றும் சக்கரம் என்பன பரிசீலனையில் உள்ளன. அத்துடன் சால் மலரும் பரிசீலிக்கப்பட்டு வருகிறது - என்றார்.

இதேவேளை, எதிர்வரும் தேர்தலில் மொட்டுச் சின்னத்திலேயே களமிறங்கவுள்ளதாக ஸ்ரீலங்கா பொதுஜன பெரமுனவின் தலைவர் ஜி. எல். பீரிஸ் மற்றும் அதன் அமைப்பாளர் பசில் ராஜபக்ஷ ஆகியோர் தெரிவித்து வருகின்றமை குறிப்பிடத்தக்கது. (ஐ)

வடக்கு...

(முதலாம் பக்கத் தொடர்ச்சி)
ணக்கத்துக்குமான செயலகத்தின் தலைவரும் முன்னாள் ஜனாதிபதியுமான சந்திரிகா குமாரதுங்க தெரிவித்தார்.

வடக்கில் தேசிய ஒருமைப்பாட்டுக்கும் நல்லணக்கத்துக்குமான அலுவலகத்தின் செயற்பாட்டின் முன்னேற்றம் குறித்து ஆராயும் வகையில் முல்லைத்தீவுக்கு அவர் நேற்று விஜயம் மேற்கொண்டார்.

அங்கு மாவட்ட செயலகத்தில் நடைபெற்ற கூட்டத்தில் பங்கேற்று கருத்து வெளியிடுகையிலேயே அவர் மேற்கண்டவாறு கூறினார்.

முல்லைத்தீவுக்கு விஜயம் செய்த முன்னாள் ஜனாதிபதியை முல்லைத்தீவு மாவட்ட செயலாளர் திருமதி ரூபவதி கேதீஸ்வரன் வரவேற்றார்.

இதனை தொடர்ந்து மாவட்ட செயலகத்தில் நடைபெற்ற கூட்டத்தில் சந்திரிகா கலந்துகொண்டார்.

இந்தக் கூட்டத்தைத் தொடர்ந்து முல்லைத்தீவில் தெரிவு செய்யப்பட்ட பயணாளர்களுக்குத் தங்குதளம் வாழ்வாதாரத்தை மேம்படுத்தும் வகையிலான உபகரணங்களையும் முன்னாள் ஜனாதிபதி வழங்கினார். (ஐ)

ஆதிக்கம் செலுத்தியது. இதனால், பல பாதகமான விளைவுகள் ஏற்பட்டன.

இதனால், நிறைவேற்று ஜனாதிபதி முறைமைக்கு முடிவுகட்டுவேன் என அறிவிப்பு விடுத்து விட்டு ஜனாதிபதி மைத்திரிபால சிறிசேன பதவிக்கு வந்தார். ஆனால், தற்போது அவர் என்ன செய்கின்றார்?

அதிகாரத்தை எவ்வாறு தக்கவைப்பது, மீண்டும் எப்படி போட்டியிடுவது என்பது குறித்தே சிந்தித்து வருகிறார். எனவே, 2015 ஜனவரி மாதம் 9 ஆம் திகதி காலை தாம் எப்படி இருந்தோம் என்பதை ஒருமுறை ஜனாதிபதி சிந்தித்து பார்க்கவேண்டும் - என்றார். (ஐ)

தமிழர்களின்...

(முதலாம் பக்கத் தொடர்ச்சி)
தமிழ் மக்களின் அபிவிருத்திகளை நிறைவேற்றக்கூடிய வகையில் தமிழ் மக்களின் உணர்வுகளை மதித்து அவர் செயற்படுவாரெனத் தாம் எதிர்பார்க்கிறார் என வடக்கு மாகாண சபை அவைத் தலைவரும் இலங்கைத் தமிழரசுக் கட்சியின் துணைப் பொதுச் செயலாளருமான சீ.வீ.கே.சிவஞானம் தெரிவித்தார்.

வடக்கு மாகாணத்தின் புதிய ஆளுநராக நியமிக்கப்பட்ட சுரேன் ராகவனின் பதவியேற்பு வைபவத்தில் பங்கேற்று உரையாற்றும் போதே அவர் இவ்வாறு கூறினார். அவர் மேலும் தெரிவிக்கையில் -

வடக்கு- கிழக்கு மாகாணங்களுக்குத் தமிழ் பேசும் சமூகத்தைச் சார்ந்தவர்களே ஆளுநர்களாக நியமிக்கப்பட வேண்டுமென்ற ஒட்டுமொத்த கோரிக்கையும் தற்போது நிறைவேற்றப்பட்டிருக்கின்றது. அதற்கமையவே வடக்கு மாகாணத்துக்கு தமிழர் ஒருவர் புதிய ஆளுநராக நியமிக்கப்பட்டிருக்கின்றார்.

ஆகையால் வடக்கு ஆளுநராக நியமிக்கப்பட்டுள்ள சுரேன் ராகவனை நாங்கள் வரவேற்றுக் கொண்டு எமது வாழ்த்துக்களையும் தெரிவித்துக் கொள்கின்றோம். அத்தோடு தமிழர் ஒருவர் எமது மாகாணத்துக்கு ஆளுநராக நியமிக்கப்பட்டதையிட்டு நாங்கள் பெருமைப்பட்டிருக்கின்றோம்.

எமது மாகாணத்தில் பல்வேறு தேவைகள், பிரச்சினைகள் காணப்படுகின்றன. அந்த விடயங்கள் தொடர்பில் நாங்கள் சொல்லி அவருக்குத் தெரிய வேண்டுமென்றில்லை. எமது மக்களின் கோரிக்கை மற்றும் எதிர்பார்ப்புக்கள் என்ன என்பதும் அதனை எவ்வாறு நிறைவேற்ற வேண்டுமென்பதும் அவருக்குத் தெரியும்.

தற்போது மாகாண அரசியல் வெற்றிடம் இருக்கின்றது. ஆகவே முன்னாள், இன்னாள் என்ற பேதம் பார்க்காது அவர்கள் அனைவரையும் இணைத்துக் கொண்டு அவர்களது ஆலோசனைகளையும் பெற்றுச் செயற்படவேண்டுமென்று கேட்டுக்கொள்கிறோம். குறிப்பாக மாகாண சபையின் முன்னாள் உறுப்பினர்கள் மற்றும் அமைச்சர்கள் இணைந்து புதிய அமைப்பொன்றை உருவாக்கியிருக்கிறோம்.

மாகாண மக்களின் தேவைகள் மற்றும் பிரச்சினைகளைத் தீர்த்து வைப்பதற்காக மக்களுக்காகவே அந்த அமைப்பு உருவாக்கப்பட்டிருக்கின்றது. ஆகையால் எமது மக்களின் நலனின் அடிப்படையில் ஆளுநர் தன்னுடைய செயற்பாடுகளை முன்னெடுக்கின்றபோது அந்த அமைப்பு ஆளுநருக்கு முழுமையான ஒத்துழைப்புக்களையும் ஆதரவுகளையும் வழங்கும் - என்றார். (ஐ-07)

இறுதிப்போரில்...

(முதலாம் பக்கத் தொடர்ச்சி)
அத்துடன், இலங்கையில் இடம் பெற்றவை எனக் கூறப்படும் போர்க்குற்றங்கள் தொடர்பில் விசாரணை நடத்துவதற்கு அனைத்துலக பொறிமுறை அவசியமில்லை என்றும் அந்த அமைச்சு அறிவித்தது.

நாடாளுமன்றத்தில் நேற்று நடைபெற்ற இரசாயன ஆயுதங்கள் சமவாயம் (திருத்தசி) சட்டவரைவு மீதான விவாதத்தில் பதிலளித்து உரையாற்றுகையிலேயே பாதுகாப்பு இராஜங்க அமைச்சர் ருவான் விஜேவர்தன மேற்படி குற்றச்சாட்டை நிராகரித்தார்.

போரின்போது படையினர் இரசாயனக் குண்டுகளை பயன்படுத்தினர் எனத் தமிழ்த் தேசியக் கூட்டமைப்பு எம்.பியொருவர் குற்றஞ்சாட்டினார். கொத்தணிக் குண்டு பாவனை குறித்தும் கருத்து வெளியிடப்பட்டது.

இவை முற்றிலும் தவறான கருத்துகளாகும். எந்தவொரு சந்தர்ப்பத்திலும் படையினர் இரசாயன மற்றும் கொத்தணிக் குண்டு தாக்குதல்களை நடத்தவில்லை. அதற்கான எந்தவொரு ஆதரமும் இல்லை. எனவே, குறித்த குற்றச் சாட்டைப் பாதுகாப்பு அமைச்சின் சார்பில் நிராகரிக்கின்றேன்.

இராணுவத்தினர் மனிதாபிமான அடிப்படையிலேயே செயற்பட்டனர். வடக்கில் அண்மையில் வெள்ள இடர் ஏற்பட்டவேளை இதை வெளிப்படையாகக் காணக்கிடைத்தது.

அதேவேளை, போர்க்குற்றச் சாட்டுகள் தொடர்பில் சர்வதேச விசாரணை நடத்தப்பட வேண்டும் எனவும் இங்கு வலியுறுத்தப்பட்டது. அதுவும் அவசியமில்லை. என்றும் பாதுகாப்பு இராஜாங்க அமைச்சர் கூறினார். (ஐ)

லசந்தவை...

(முதலாம் பக்கத் தொடர்ச்சி)
டாபய ராஜபக்ஷவை படுகொலை செய்தார் என்பதை அறிந்திருந்தும் கூட அவரை ஜனாதிபதி வேட்பாளராகப் பரிந்துரைக்கும் நகைப்புக்குரிய நாடாக எமது நாடு மாறியிருக்கின்றது என நெடுஞ்சாலை, வீதி அபிவிருத்தி இராஜாங்க அமைச்சர் ரஞ்சன் ராமநாயக்க தெரிவித்துள்ளார்.

'சண்டே லீடர்' பத்திரிகை ஆசிரியர் லசந்த விக்கிரமதுங்க படுகொலை செய்யப்பட்டு பத்து வருடங்கள் நிறைவடைந்துள்ள நிலையில், அது தொடர்பில் கருத்து தெரிவிக்கையிலேயே அவர் இவ்வாறு கூறினார்.

அவர் மேலும் தெரிவிக்கையில் -

பணம், அதிகார பலம், பிரபுக்கள் பின்னணி போன்றவற்றால் உண்மை மறைக்கப்பட்டாலும் ஊகவியலாளர் ஜமால் கஷோக்கியை படுகொலை செய்தவர் யாரென்று உலகம் அறிந்திருப்பதைப் போன்று, லசந்தவைக் கொன்றவர்கள் யார் என்பதை நாட்டில் பெரும்பான்மையானோர் அறிந்தேயிருக்கின்றார்கள்

'சண்டே லீடர்' பத்திரிகையில் கோட்டாய் தொடர்புபட்டிருந்த மிக் விமானக் கொள்வனவு பற்றி லசந்த எழுதியிருந்தார். லசந்த கொலை குறித்து பி.பி.சி ஊடகம் கோட்டாபய ராஜபக்ஷ விடம் கேள்வி எழுப்பியபோது அவருக்கு அதிக கோபம் ஏற்பட்டது. 'யார் லசந்த? யார் லசந்த தொடர்பில் அறிந்திருக்கிறார்கள்?' என்ற விதத்திலேயே அவர் பதிலளித்தார். அவருடைய கோபம் மற்றும் எனக்கு கிடைத்துள்ள தகவல்களின் அடிப்படையில் லசந்தவின் கொலையுடன் கோட்டாய்வே தொடர்புபட்டுள்ளார் எனக் கருதுகின்றேன்.

லசந்தவைக் கோட்டாபயவே தான் படுகொலை செய்துள்ளார் என அறிந்திருந்தும், அவரை ஜனாதிபதி வேட்பாளராகப் பரிந்துரைக்கும் நகைப்புக்குரிய நாடாக எமது நாடு மாறியிருக்கின்றது - என்றார். (ஐ)

வடக்கு - தெற்கை...

(முதலாம் பக்கத் தொடர்ச்சி)
தில் உள்ள வடக்கு மாகாண ஆளுநர் அலுவலகத்தில் நேற்றுக் கடமைகளைப் பொறுப்பேற்ற பின்னர் உரையாற்றுகையிலேயே அவர் இவ்வாறு குறிப்பிட்டார்.

அவர் அங்கு மேலும் தெரிவிக்கையில் -

வடக்கு ஆளுநராக எனக்கு கொடுக்கப்பட்டுள்ள பொறுப்பு அல்லது என் மேல் வைக்கப்பட்டுள்ள பணி என்பன வெறுமனே ஆளுநராக மட்டுமல்லாது வீழ்ந்திருக்கும் தேசத்தை மீளக் கட்டியெழுப்புவதாகவும் இருக்கின்றது. அதற்கமைய இந்த மாகாணத்தை என்னால் முடிந்தவரை முன்னேற்றும் நடவடிக்கைகளில் ஈடுபடுவேன்.

நான் வடக்கு மண்ணின் மைந்தன் இல்லை என்றாலும் இந்த மக்களின் பிரச்சினைகள், தேவைகளை அறிந்திருக்கின்றேன். இங்குள்ள நிலைமைகளை ஆராய்ந்திருக்கின்றேன். ஆகையினால் வடக்கும் தெற்கும் இணைக்கும் பாலக் கட்டுமானத்தில் ஓர் அணிவாகவேனும் நான் செயற்படுவேன். மேலும் நான் இந்த மக்களுக்கு வேலைசெய்யவேண்டுமென்பதில் உறுதியாக உள்ளேன். அதனடிப்படையில் மக்களுக்காக என்னுடைய செயற்பாடுகளை முன்னெடுப்பதற்குத் தயாராகவே வந்துள்ளேன்.

ஜனநாயகத்தின் அடிப்படைக்கு குறைந்தளவு மூன்று விடயங்கள் தேவையாக உள்ளன. அதில் முதலாவதாக ஒப்பந்தம் செய்யக் கூடிய ஆளுமை எமக்குத் தேவை, இரண்டாவதாகச் சட்டத்தின் ஆட்சி இருத்தல் வேண்டும். இறுதியாகச் சுதந்திரத்துக்கானதாகமும் அடிப்படையான தேவையும் ஜனநாயகத்துக்கு முக்கியமானவை.

ஆனாலும் இங்கு ஜனநாயகத்தின் அடிப்படையில் சிக்கல்கள் இருந்தன எனக் கூறினார்கள். ஆகவே அந்தச் சிக்கல்களில் இருந்து விடுபட்டு ஜனநாயக வழியில் செயற்படுவது மிக அவசியமானது. அதிலும் மேற்கூறிய மூன்று விடயங்களின் அடிப்படையில் செயற்பட வேண்டும்.

குறிப்பாக யுத்தம் முடிவடைந்து பத்து வருடங்கள் ஆகின்றன. ஆனால் வடக்கு மாகாணத்தில் தமிழ்மொழிக்கு கொடுக்கப்பட்டிருக்கும் முன்னுரிமை மிகக் குறைவாகவே இருக்கின்றது. அதாவது தமிழ் மொழி இங்கு உச்சக் கட்டத்தில் இல்லாமல் வீழ்ச்சியிலேயே உள்ளது. இந்த நிலைமையை பார்க்கின்றபோது மிக வருத்தமாக

உள்ளது.

ஆகவே எதிர்வரும் ஏப்ரல் மாதத்துக்கு முன்னதாக வடக்கு மாகாணத்திலுள்ள சகல அலுவலகங்களிலும் அந்த அலுவலகங்களினூடாக மேற்கொள்ளப்படும் அனைத்துத் திட்டங்களிலும் தமிழ்மொழி உட்பட இரண்டு மொழிகள் கட்டாயம் இருக்க வேண்டும். மொழி என்பது ஒவ்வொருவரதும் அடிப்படை உரிமை. அதனை மீறக் கூடாது.

இந்த மாகாணத்தில் உழவர்களுக்கு இடங்கொடுக்க முடியாது. அதற்கமைய உழவர்களுக்கு எதிரான அனைத்து நடவடிக்கைகளையும் எடுப்பேன். இந்த உழமல் என்பது துஷ்பிரயோகம் மட்டுமல்ல, அடிப்படை உரிமையையும் பறிக்கின்ற காரணியாகவே அமைகின்றது. இந்த உழமல் என்பது ஒரு புற்றுநோய் போலத் தான் எங்கு ஆரம்பித்தாலும் எங்கு முடிக்கின்றது என்று தெரியாது.

வடக்கிலுள்ள மக்கள் பிரதிநிதிகள் பலரையும் சந்தித்து இங்குள்ள நிலைமைகள் தொடர்பில் ஆராய்ந்திருக்கின்றேன். ஆகவே மக்களுக்காக என்னாலான சேவைகளைச் செய்வதற்கு நான் தயாராகவே உள்ளேன். எனவே ஜனநாயகத்தின் அடிப்படையில் மக்களுக்காகச் செயற்படுவதற்கு அனைவரும் தங்களது முழுமையான ஒத்துழைப்புக்களை வழங்க வேண்டுமென்று கேட்டுக் கொள்கின்றேன் - என்றார்.

வடக்கு மாகாண ஆளுநர் கலாநிதி சுரேன் ராகவன் நேற்று முற்பகல் தனது கடமைகளைப் பொறுப்பேற்றார்.

சுண்டுக்குளியிலுள்ள வடக்கு மாகாண ஆளுநர் செயலகத்துக்கு அவர் நேற்று முற்பகல் 10 மணிக்கு வருகை தந்தார்.

அவரை ஆளுநரின் செயலாளர் எல்.இளங்கோவன் உள்ளிட்ட அதிகாரிகள் வரவேற்றனர்.

இந்த நிகழ்வில் மதத் தலைவர்கள், வடக்கு மாகாண சபை அமைச்சர்கள், சி.வீ.கே.சிவஞானம், யாழ் மாநகரசபை முதல்வர் ஆர்னோல்ட், இந்தியத் துணைத் தூதுவர் பாலச்சந்திரன், வடக்கு மாகாணப் பிரதம செயலாளர், யாழ்ப்பாணம், கிளிநொச்சி, மன்னார் மாவட்ட அரசு அதிகாரிகள், யாழ். மாவட்ட பாதுகாப்பு படகுகளின் தளபதி தர்ஷன் ஹெட்டியாராச்சி., வடக்கு மாகாண அரசு நிறுவனங்களின் உயரதிகாரிகள் உள்ளிட்ட பலர் கலந்து கொண்டனர். (ஐ-07)

எங்கள் தேசங்களை...

(முதலாம் பக்கத் தொடர்ச்சி)
யுடன் உயர்த்தி உள்ளது." என்று பெருமிதம் தெரிவித்திருக்கின்றார் வடக்கின் புதிய ஆளுநர் கலாநிதி சுரேன் ராகவன்.

தாம் ஆளுநராக நியமிக்கப்பட்டமை தொடர்பில் மும்மொழியிலும் புலமைமிக்கவரான கலாநிதி சுரேன் ராகவன் தனது முகப்புத்தகத்தில் வெளியிட்ட குறிப்பிலேயே மேற்படி விடயத்தைத் தெரிவித்திருக்கின்றார்.

இலங்கைத் தீவில் 'தமிழர் தேசம்', 'சிங்களவர் தேசம்' என்ற இரண்டு தேசங்கள் இருக்கின்றமையையும், அந்த இரண்டு தேசங்களும் ஒன்றுபட்ட நாட்டுக்குள் இணங்கிவாழ்வதே உசிதமானது என்பதையும் தமது கருத்தியலாகக் கொண்டவர் சுரேன் ராகவன் எனக் கூறப்படுகின்றது.

தமது ஆளுநர் நியமனம் தொடர்பாக அவர் மும்மொழியிலும் முகப்புத்தகத்தில் கருத்து வெளியிட்டுள்ளார்.

தமிழில் குறிப்பிட்ட செய்திக்கும் ஆங்கிலம், சிங்கள மொழி ஆகியவற்றில் குறிப்பிட்ட செய்திக்கும் சிறிது மாறுபாடு உள்ளது.

தமிழில் "நம் தேசத்தின் மக்களுக்கு சேவகனாகவும் இனங்களுக்கிடையே பாலமாகவும் அமையக் கிடைத்த வாய்ப்பு என்னைத் தாழ்மையுடன் உயர்த்தி உள்ளது." - என்றே அவர் குறிப்பிட்டுள்ளார்.

ஆனால், ஆங்கிலத்தில் தமது செய்தியில் 'Peoples' என்ற சொல் லாடலையும் 'Nations' என்ற சொல்லாடலையும் அவர் பயன்படுத்தியிருக்கின்றார்.

"Deeply humbled to be a servant to the peoples and a bridge between our nations - Governor Northern Province" என அவர் தெரிவித்துள்ளார்.

வழமையாக 'People' என்பது மக்களைக் குறிக்கும். ஆங்கிலத்தில் மக்கள் பலரையும் கூட 'People' என்றே அழைப்பர். ஆனால் 'Peoples' என்று மேலதிகமாக 'S' என்ற எழுத்துச் சேர்த்தால் அது மக்கள் ஒரு மக்கள் கூட்டத்தைக் குறிக்கும். சுய நிர்ணய உரிமை (Self determination) ஒரு மக்கள் கூட்டத்துக்கே (Peoples இற்கே) உரியது என்பது சித்தாந்தம்.

அத்தகைய மக்கள் கூட்பங்கள் அபங்கிய தேசங்கள் (Nations) இடையே பாலமாகச் செயற்படக் கிடைத்த வாய்ப்பு என்று குறிப்பிடுவதன் மூலம் இலங்கையில் இரு தேசங்கள் உள்ளன என்பதை அவர் ஆளுநராகப் பதவியேற்ற பின்னரும் - பதவியேற்ற கையோடு - குறிப்பிட்டிருக்கின்றமை முக்கியமான விடயமாகப் பார்க்கப்படுகின்றது.

சிங்களத்திலும் 'தேசங்கள்' என்ற வெளிப்படுத்தும் அர்த்தத்தையே தமது முகப்புத்தகத்தில் அவர் குறிப்பிட்டிருக்கின்றார் எனத் தெரிவிக்கப்பட்டது.

இந்த நாட்டில் இரு தேசங்கள் உள்ளன என்ற கருத்தியலை - கோட்பாட்டை - ஏற்றுக் கொண்ட ஒரு தமிழர் வடக்கு ஆளுநராக வந்திருக்கின்றமை குறித்து தமிழ் அரசியல் தலைமைகளின் வட்டாரங்களில் பெரும் திருப்தி தெரிவிக்கப்படுகின்றமை குறிப்பிடத்தக்கது.

புதிய ஆளுநருடன்...

(முதலாம் பக்கத் தொடர்ச்சி)
செயற்படத் தயாராகவிருப்பதாக யாழ். மாநகர மேயர் இம்மானுவேல் ஆர்னோல்ட் தெரிவித்தார்.

வடக்கின் புதிய ஆளுநராக நியமிக்கப்பட்ட கலாநிதி சுரேன் ராகவன் நேற்றுப் புதன்கிழமை தனது கடமைகளை உத்தியோகப்பூர்வமாக பொறுப்பேற்றார்.

யாழ்ப்பாணம் பழைய பூங்கா வளாகத்தில் உள்ள வடக்கு மாகாண ஆளுநர் அலுவலகத்தில் நடைபெற்ற பதவியேற்பு நிகழ்வில் கலந்துகொண்டு உரையாற்றுகையிலேயே இவ்வாறு குறிப்பிட்டார்.

அவர் மேலும் தெரிவிக்கையில் - மக்களின் விருப்பத்தை நிறைவேற்றும் வகையில் இம்முறைதான் மொழியைப் பேசக் கூடிய, தாய்மண்ணை பிரதிநிதித்துவப்படுத்துகின்ற ஒருவர் ஆளுநராகப் பதவியேற்றுள்ளமை எமக்கு மகிழ்ச்சியளிக்கிறது.

மக்கள் தந்த ஜனநாயக உரிமையை அரசியல் கட்சிகள் என்ற நிலைப்பாட்டைக் கடந்து மக்களின் அபிலாஷைகளை நிறைவேற்றுவதே எமது நோக்கம்.

அதற்கமைய புதிய ஆளுநருடன் ஒற்றுமையாகக் கைகொடுத்து செயற்படவும் தயார் - என்றார். (ஐ-07)

முதலாம் ஆண்டு நினைவில்



அமரர் கலாநிதி ஜோன் மனோகரன் கௌடி விஜயரத்தினம்



உற்றுக்கண் திறந்து
உள் வாய்க்கு நீர்வார்த்தவன்
உறங்கினான் என்கிற செய்தி
இறங்கியது தலையில் இடியாய்.
நான் மனதார நேசித்த உறவு
ஜோன் மனோகரன்.
யான் பெற்ற பேறு
நேற்றிருந்த நெடுமலை
ஆற்றலையாய் அவதரித்த
உலகளந்த அறிவுச்சூரியன்.
தேற்ற முடியாமல் காற்றும்
தேம்பிய முகிறதே.
கூற்றே ஏன் குடித்தாயெம்
கொள்கை வீரனை?
காரை மண்ணின் காவலனாய்
வேரை மறவாத பற்றாளனாய்
யாரைப் போலுமன்றி
அனைவருக்கும் கைகொடுத்து
ஆறுதலாய் உவக்கும்
அருந்தொண்டனாய்
போர் பதித்துச் சென்ற பேராளனே.
தீராத் துயரையா இது எமக்கு.
வாராமல் வந்த சா
ஜோன் மனோகரா அண்ணலே
மீண்டும் எம் உனருக்கே வா வா!

உன் நினைவில் வாடும்.

காரைநகர்.

நண்பர்கள்.

53 ஆவது பிறந்த நாள் நினைவஞ்சலி



திரு. தியாகராசா மகேஸ்வரன்

(முன்னாள் இந்து கலாசார அமைச்சரும்,
யாழ்., கொழும்பு மாவட்ட பாராளுமன்ற உறுப்பினரும்)

எம் இதயங்கள் நான்கையும் துடிதுடிக்க வைத்து விட்டு
இறைவன் பாதம் நாடிச் சென்றது ஏனோ?
இலட்சியக் கனவுகளை நெஞ்சில் சுமந்து உங்களுக்கு
பிறந்தநாள் வாழ்த்துக் கூறி அஞ்சலிக்கின்றோம்.....
ஆண்டவன் நிழலில் ஆறுதலடையுங்கள் அப்பா!!!
இனிய பிறந்தநாள் வாழ்த்துக்கள் அப்பா.

பிள்ளைகள் - பவதாரணி(மகள்), பிரணவன்(மகன்), பவித்திரா(மகள்).

தகவல் : திருமதி விஜயகலா மகேஸ்வரன்
இல.32, 36ஆவது ஒழுங்கை, கொழும்பு - 06.
தொலைபேசி : 2360679
இல.276, பலாவி வீதி,
யாழ்ப்பாணம்.
தொலைபேசி : 021-2221877